

eul_wid: rdu-aa

Βάβριος ὁ μυθολόγος · Babrius the Fabulist

Aesopic Fables

Αἰσώπειοι Μῦθοι

Period: *Ῥωμαϊκή* [Roman](#)
Dialect: *Κοινή* [Koine](#)
Domain: *Μυθιστορία* [Fiction](#)
Format: *Πεζός* [Prose](#)

- 1.1.prol 1 Γενεὴ δικαίων ἦν τὸ πρῶτον ἀνθρώπων, ὃ Βράγχε τέκνον, ἦν καλοῦσι χρυσεῖν, μεθ' ἣν γενέσθαι φασὶν ἀργυρῇν ἄλλην· τρίτη δ' ἀπ' αὐτῶν ἔσμεν ἡ σιδηρεῖη.
- 1.1.prol 1 ἐπὶ τῆς δὲ χρυσῆς καὶ τὰ λοιπὰ τῶν ζῶων φωνὴν ἔναρθρον εἶχε καὶ λόγους ἤδει οἶους περ ἡμεῖς μυθέομεν πρὸς ἀλλήλους, ἀγοραὶ δὲ τούτων ἦσαν ἐν μέσαις ὕλαις. ἐλάλει δὲ πεύκη καὶ τὰ φύλλα τῆς δάφνης, καὶ πλωτὸς ἰχθὺς συνελάλει φίλῳ ναύτῃ, στρουθοὶ δὲ συνετὰ πρὸς γεωργὸν ὠμίλουν. ἐφύετ' ἐκ γῆς πάντα μηδὲν αἰτούσης, θνητῶν δ' ὑπῆρχε καὶ θεῶν ἑταιρεία. μάθοις ἂν οὕτω ταῦτ' ἔχοντα καὶ γνοίης ἐκ τοῦ σοφοῦ γέροντος ἡμῖν Αἰσώπου μύθους φράσαντος τῆς ἐλευθέρης μουσῆς· ὦν νῦν ἕκαστον ἀνθίσας ἐμῇ μνήμῃ μελισταγές σοι λωτοκηρίον θήσω, πικρῶν ἰάμβων σκληρὰ κῶλα θηλύνας.
- 1.1 1 Ἄνθρωπος ἦλθεν εἰς ὄρος κυνηγῆσων, τόξου βολῆς ἔμπειρος ἦν δὲ τῶν ζῶων φυγὴ τε πάντων καὶ φόβου δρόμος πλήρης λέων δὲ μοῦνος προὔκαλεῖτο θαρσύνων αὐτῷ μάχεσθαι. “μεῖνον” εἶπε “μὴ σπεύσης” ἄνθρωπος αὐτῷ, “μήδ' ἐπελπίσης νίκη· τῷ δ' ἀγγέλω μου πρῶτον ἐντυχὼν γνῶσθι τί σοι ποιητόν ἐστιν.” εἶτα τοξεύει μικρὸν διαστάς. χῶ μὲν οἰστὸς ἐκρύφθη λέοντος ὑγραῖς χολάσιν· ὁ δὲ λέων δείσας ὥρμησε φεύγειν ἐς νάπας ἐρημαίας. τούτου δ' ἀλώπηξ οὐκ ἄπωθεν εἰστήκει.
- 1.2 ταύτης δὲ θαρσεῖν καὶ μένειν κελευούσης, “οὐ με πλανήσεις” φησὶν, “οὐδ' ἐνεδρεύσεις· ὅπου γὰρ οὕτω πικρὸν ἄγγελον πέμπει, πῶς αὐτὸς ἤδη φοβερός ἐστι γινώσκω.”
- 1.3 Ἄνθρωπος γεωργὸς ἀμπελῶνα ταφρεύων καὶ τὴν δίκελλαν ἀπολέσας ἐπεζήτει, μή τις παρόντων τήνδ' ἔκλεψεν ἀγροίκων. ἤρνεϊθ' ἕκαστος. οὐκ ἔχων δ' ὁ ποιήσει, εἰς τὴν πόλιν κατήγε πάντας ὀρκώσων· τῶν γὰρ θεῶν δοκοῦσι τοὺς μὲν εὐθήεις ἀγροὺς κατοικεῖν, τοὺς δ' ἐσωτέρῳ τείχους εἶναί τ' ἀληθεῖς καὶ τὰ πάντ' ἐποπτεύειν. ὥς δ' εἰσιόντες τὰς πύλας ἐπὶ κρήνης τοὺς πόδας ἔνιζον κάπθεεντο τὰς πήρας, κῆρυξ ἐφώνει χιλίας ἀριθμήσειν μήνυτρα σύλων ὧν ὁ θεὸς ἐσυλήθη. ὁ δὲ τοῦτ' ἀκούσας εἶπεν “ὡς μάτην ἤκω· κλέπτας γὰρ ἄλλους πῶς ὁ θεὸς ἂν εἰδείη, ὃς τοὺς ἑαυτοῦ φῶρας οὐχὶ γινώσκει, ζητεῖ δὲ μισθοῦ μή τις οἶδεν ἀνθρώπων;”
- 1.4 Αἰγίας ποτ' αἰγοβοσκὸς ἀνεκάλει χρήζων ἐπὶ σηκὸν ἄξειν· χαί μὲν ἦλθον, αἱ δ' οὐπω. μιῆς δ' ἀπειθοῦς ἐν φάραγγι τρωγούσης κόμην γλυκεῖαν αἰγίλου τε καὶ σχίνου, τὸ κέρας κατήξε μακρόθεν λίθῳ πλήξας. τὴν δ' ἰκέτευε· “μή, χίμαιρα συνδούλη, πρὸς τοῦ σε Πανός, ὃς νάπας

ἐποπτεύει, τῷ δεσπότῃ, χίμαιρα, μή με μηνύσης ἄκων γὰρ ἠϋστόχησα τὸν λίθον ρίψας.” ἡ δ’ εἶπε “καὶ πῶς ἔργον ἐμφανὲς κρύψω; τὸ κέρας κέκραγε, κἂν ἐγὼ σιωπήσω.” .

1.4 Ἀλιεὺς σαγήνην ἦν νεωστὶ βεβλήκει ἀνείλετ’ ὄψου δ’ ἔτυχε ποικίλου πλήρης. τῶν δ’ ἰχθύων ὁ λεπτὸς εἰς βυθὸν φεύγων ὑπεξέδυνε δικτύου πολυτρήτου, ὁ μέγας δ’ ἀγρευθεὶς εἰς τὸ πλοῖον ἠπλώθη. Σωτήριόν πῶς ἐστι καὶ κακῶν ἕξω τὸ μικρὸν εἶναι· τὸν μέγαν δὲ τῇ δόξῃ σπανίως ἴδοις ἂν ἐκφυγόντα κινδύνους.

1.5 Ἀλεκτορίσκων ἦν μάχη Ταναγραίων, οἷς θυμὸν εἶναί φασιν οἷον ἀνθρώποις. τούτων δ’ ὁ λειφθεὶς, τραυμάτων γὰρ ἦν πλήρης, ἔκυπ’ ἐς οἴκου γωνίην ὑπ’ αἰσχύνῃς· ὁ δ’ ἄλλος εὐθὺς εἰς τὸ δῶμα πηδήσας ἐπικροτῶν τε τοῖς πτεροῖς ἐκεκράγει. καὶ τὸν μὲν αἰετός τις ἐκ στέγους ἄρας ἀπῆλθ’· ὁ δ’ ἀδεῶς ἀμφέβαινε θηλείαις, ἀμείνονα σχὼν τὰπίχειρα τῆς ἥττης.

1.6 [Ἀνθρῶπε, καὶ σὺ μή ποτ’ ἴσθι καυχήμενος, ἄλλου σε πλεῖον τῆς τύχης ἐπαιρούσης πολλοὺς ἔσωσε καὶ τὸ μὴ καλῶς πράσσειν.] .

1.6 Ἀλιεὺς θαλάσσης πᾶσαν ἡόνα ξύων καλάμῳ τε λεπτῷ τὸν γλυκὺν βίον σῶζων μικρὸν ποτ’ ἰχθὺν ὀρμιῆς ἄφ’ ἱππέης ἤγρευσεν, ἐκ τῶν εἰς τάγηνον ὠραίων.

1.6 ὁ δ’ αὐτὸν ἰκέτευε προσδοκῶν πείσειν· “τί σοι τὸ κέρδος; ἢ πόσου με πωλήσεις; οὐκ εἰμὶ γὰρ τέλειος, ἀλλὰ με πρόην πρὸς τῇδε πέτρῃ φυκὶς ἔπτυσεν μήτηρ. νῦν οὖν ἄφες με, μὴ μάτην μ’ ἀποκτείνης.

1.7 ἐπὶ δὲ πλησθεὶς φυκίων θαλασσαίων μέγας γένωμαι, πλουσίους πρέπων δείπνοις, τότε’ ἐνθάδ’ ἐλθὼν ὕστερόν με συλλήψῃ.” τοιαῦτα μύζων ἰκέτευεν ἀσπαίρων, ἀλλ’ οὐκ ἔμελλε τὸν γέροντα θωπεύσειν· ἔφη δὲ πείρων αὐτὸν ὀξέῃ σχοίνῳ “ὁ μὴ τὰ μικρά, πλὴν βέβαια, τηρήσας μάταιός ἐστιν, ἦν ἄδηλα θηρεύῃ.” .

1.7 Ἀνθρῶπος ἵππον εἶχε. τοῦτον εἰώθει κενὸν παρέλκειν, ἐπετίθει δὲ τὸν φόρτον ὄνῳ γέροντι. πολλὰ τοιγαροῦν κάμνων ἐκεῖνος ἐλθὼν πρὸς τὸν ἵππον ὠμίλει.

1.7 “ἦν μοι θελήσης συλλαβεῖν τι τοῦ φόρτου, τάχ’ ἂν γενοίμην σῶος· εἰ δὲ μή, θνήσκω.” ὁ δ’ “οὐ προάξεις;” εἶπε, “μὴ μ’ ἐνοχλήσης.” εἶρπεν σιωπῶν, τῷ κόπῳ δ’ ἀπαυδήσας πεσὼν ἔκειτο νεκρός, ὥς προειρήκει.

1.8 τὸν ἵππον οὖν παρ’ αὐτὸν εὐθέως στήσας ὁ δεσπότης καὶ πάντα τὸν γόμον λύων ἐπ’ αὐτὸν ἐτίθει τὴν σάγην τε τοῦ κτήνους, καὶ τὴν ὀνείην προσεπέθηκεν ἐκδείρας. ὁ δ’ ἵππος “οἴμοι τῆς κακῆς” ἔφη “γνώμης· οὗ γὰρ μετασχεῖν μικρὸν οὐκ ἐβουλήθην, τοῦτ’ αὐτό μοι πᾶν ἐπιτέθεικεν ἡ χρεΐη.” .

1.9 Ἀραψ κάμηλον ἀχθίσας ἐπηρώτα πότερ’ ἀναβαίνειν μάλλον ἢ κάτω βαίνειν αἰροῖτο. χῶ κάμηλος οὐκ ἄτερ μούσης εἶφ’ “ἡ γὰρ ὀρθὴ τῶν ὁδῶν ἀπεκλείσθη;” .

1.9 Ἀλιεὺς τις αὐλοὺς εἶχε καὶ σοφῶς ἠΐλει· καὶ δὴ ποτ’ ὄψον ἐλπίσας ἀμοχθήτως πολὺ πρὸς αὐλῶν ἡδυφωνίην ἤξειν, τὸ δίκτυον θεὸς ἐτερέτιζεν εὐμούσως.

1.10 ἐπεὶ δὲ φουσῶν ἔκαμε καὶ μάτην ἠΐλει, βαλὼν σαγήνην εἶλκεν ἰχθύων πλήρη. ἐπὶ γῆς δ’ ἰδὼν σπαίροντας ἄλλον ἀλλοίως, τοιαῦτ’ ἐκερτόμησε τὸν βόλον πλύνων· “ἄναυλα νῦν ὀρχεῖσθε. κρεῖσσον ἦν ὑμᾶς πάλαι χορεύειν, ἡνίκ’ εἰς χοροὺς ἠΐλουν.” [Οὐκ ἔστιν ἀπόνως οὐδ’ ἀλύοντα κερδαίνειν. ὅταν καμῶν δὲ τοῦθ’ ἔλῃς ὅπερ βούλει, τὸ κερτομεῖν σοι καιρὸς ἐστὶ καὶ παίζειν.] .

1.11 Αἰσχροῖς τις ἦρα καὶ κακοτρόπου δούλης ἰδίης ἑαυτοῦ, καὶ παρεῖχεν αἰτούσῃ ἅπανθ’ ἐτοίμως. ἡ δὲ χρυσίου πλήρης, σύρουσα λεπτὴν πορφύρην ἐπὶ κνήμῃς, πᾶσαν μάχην συνῆπτεν οἰκοδεσποίνῃ. τὴν δ’ Ἀφροδίτην ὥσπερ αἰτίην τούτων λύχνοις ἐτίμα, καὶ καθ’ ἡμέρην πᾶσαν ἔθυσεν ἠΰχεθ’ ἰκέτευεν ἡρώτα, ἕως ποτ’ αὐτῶν ἡ θεὸς καθευδόντων ἦλθεν καθ’ ὕπνου, καὶ

φανείσα τῇ δούλῃ “μή μοι χάριν σχῆς ὡς καλὴν σε ποιούσῃ· τούτῳ κεχόλωμαί” φησιν “ὦ καλὴ φαίνῃ.” [“Ἄπας ὁ τοῖς αἰσχροῖσιν ὡς καλοῖς χαίρων θεοβλαβής τίς ἐστι καὶ φρένας πηρός.”]

1.11 Ἀλώπεκ’ ἐχθρὴν ἀμπέλων τε καὶ κήπων ξένη θελήσας περιβαλεῖν τις αἰκείῃ, τὴν κέρκον ἄψας καὶ λίνου τι προσδήσας ἀφῆκε φεύγειν. τὴν δ’ ἐπίσκοπος δαίμων εἰς τὰς ἀρούρας τοῦ βλαβόντος ὠδήγει τὸ πῦρ φέρουσαν. ἦν δὲ ληίων ὥρη, ποίη δὲ καλλίκαρπος ἐλπίδων πλήρης. ὁ δ’ ἠκολούθει τὸν πολὺν πόνον κλαίων, οὐδ’ εἶδεν αὐτοῦ τὴν ἄλῳα Δημήτηρ.

1.11 Χρὴ πρᾶον εἶναι μηδ’ ἄμετρα θυμοῦσθαι. ἔστιν τις ὀργῆς νέμεσις, ἣν φυλαττοίμην, αὐτοῖς βλάβην φέρουσα τοῖς δυσοργήτοις.

1.12 Ἀγροῦ χελιδὼν μακρὸν ἐξεπότηθη, εὗρεν δ’ ἐρήμοις ἐγκαθημένην ὕλαις ἀηδὸν’ ὀξύφωνον· ἡ δ’ ἀπεθρήνει τὸν Ἴτυν ἄωρον ἐκπεσόντα τῆς ὥρης.

1.12 ἐκ τοῦ μέλους δ’ ἔγνωσαν αἱ δύο ἀλλήλας, καὶ δὴ προσέπτυσάν τε καὶ προσωμίλουν. χὴ μὲν χελιδὼν εἶπε “φιλάτῃ, ζῶεις; πρῶτον βλέπω σε σήμερον μετὰ Θράκην. αἶε τις ἡμᾶς πικρὸς ἔσχισεν δαίμων.

1.12 [καὶ παρθένοι γὰρ χωρὶς ἡμεν ἀλλήλων.] ἀλλ’ ἔλθ’ ἐς ἀγρὸν καὶ πρὸς οἶκον ἀνθρώπων· σύσκηνος ἡμῖν καὶ φίλῃ κατοικήσεις, ὅπου γεωργοῖς, οὐχὶ θηρίοις ἄσεις. [ὑπαιθρον ὕλην λεῖπε, καὶ παρ’ ἀνθρώποις ὁμώροφόν μοι δῶμα καὶ στέγην οἶκει.] τί σε δροσίξει νῶτον ἔννυχος στίβη, καὶ καῦμα θάλλει, πάντα καὶ κατακναίει; ἄγε δὴ σεαυτήν, σοφὰ λαλοῦσα, μὴ σίνου.” τὴν δ’ αὖτ’ ἀηδὼν ὀξύφωνος ἡμέιφθη “ἔα με πέτραις ἐμμένειν ἀοικήτοις, καὶ μὴ μ’ ὀρεινῆς ὀργάδος σὺ χωρίσης.

1.13 μετὰ τὰς Ἀθήνας ἄνδρα καὶ πόλιν φεύγω· οἶκος δέ μοι πᾶς κάπιμιξις ἀνθρώπων λύπην παλαιῶν συμφορῶν ἀναζαίνει.” [Παραμυθία τίς ἐστι τῆς κακῆς μοίρης λόγος σοφὸς καὶ μοῦσα καὶ φυγὴ πλήθους· λύπη δ’ ὅταν τις <οἷς ποτ’> εὐθενῶν ὦφθη, τούτοις ταπεινὸς αὐθις ὦν συνοικήσῃ.]

1.14 Αὐλαξὶ λεπτὰς παγίδας ἀγρότης πήξας γεράνους σποραίων πολεμίας συνειλήφει. τοῦτον πελαργὸς ἰκέτευε χωλεύων (ὁμοῦ γὰρ αὐταῖς καὶ πελαργὸς ἠλώκει) “οὐκ εἰμί γέρανος, οὐ σπόρον καταφθείρω. πελαργὸς εἰμι χὴ χρόη με σημαίνει, πτηνῶν πελαργὸς εὐσεβέστατον ζῶων· τὸν ἐμὸν τιθηνῶ πατέρα καὶ νοσηλεύω.” κἀκεῖνος “ὦ πελαργέ, τί νι βίῳ χαίρεις οὐκ οἶδα,” φησὶν, “ἀλλὰ τοῦτο γινώσκω, ἔλαβόν σε σὺν ταῖς ἔργα τὰμὰ πορθούσαις. ἀπολῇ μετ’ αὐτῶν τοιγαροῦν μεθ’ ὧν ἦλως.” [Κακοῖς ὁμιλῶν ὡς ἐκεῖνοι μισήσῃ, κἂν μηδὲν αὐτὸς τοὺς πέλας καταβλάψῃς.]

1.14 Ἄρκτος φιλεῖν ἄνθρωπον ἐκτόπως ἠὔχει· νεκρὸν γὰρ αὐτοῦ σῶμ’ ἔφασκε μὴ σύρειν. πρὸς ἣν ἀλώπηξ εἶπε “μᾶλλον ἡρούμην εἰ νεκρὸν εἶλκες, τοῦ δὲ ζῶντος οὐχ ἤπτου.” Ὁ ζῶντα βλάπτων μὴ νεκρὸν με θρηνεῖτω.

1.15 Ἀνὴρ Ἀθηναῖός τις ἀνδρὶ Θηβαίῳ κοινῶς ὀδεύων, ὥσπερ εἰκός, ὠμίλει. ῥέων δ’ ὁ μῦθος ἦλθε μέχρῃς ἡρώων, μακρὴ μὲν ἄλλως ῥῆσις οὐδ’ ἀναγκαίη· τέλος δ’ ὁ μὲν Θηβαῖος υἱὸν Ἀλκμήνης μέγιστον ἀνδρῶν, νῦν δὲ καὶ θεῶν ὕμνει· ὁ δ’ ἐξ Ἀθηναίων ἔλεγεν ὡς πολὺ κρείσσων Θησεὺς γένοιτο, καὶ τύχης ὁ μὲν θεῖς ὄντως λέλογχεν, Ἡρακλῆς δὲ δουλείης.

1.16 λέγων δ’ ἐνίκα· στωμύλος γὰρ ἦν ῥήτωρ. ὁ δ’ ἄλλος ὡς Βοιωτὸς οὐκ ἔχων ἴσην λόγοις ἄμιλλαν, εἶπεν ἀγρίῃ μούσῃ· “πέπαυσο· νικᾷς. τοιγαροῦν χολωθεῖη Θησεὺς μὲν ἡμῖν, Ἡρακλῆς δ’ Ἀθηναίοις.”

1.17 Ἀγροικὸς ἠπείλησε νηπίῳ τίτθῃ κλαίοντι “σῖγα. μή σε τῷ λύκῳ ῥίψω.” λύκος δ’ ἀκούσας τήν τε γραῦν ἀληθεύειν νομίσας ἔμεινεν ὡς ἔτοιμα δειπνήσων, ἕως ὁ παῖς μὲν ἐσπέρης ἐκοιμήθη, αὐτὸς δὲ πεινῶν καὶ λύκος χανὼν ὄντως ἀπῆλθε νωθραῖς ἐλπίσιν παρεδρεύσας. λύκαινα δ’

αὐτὸν ἢ σύννοικος ἡρώτα “πῶς οὐδὲν ἦλθες ἄρας, ὥς πρὶν εἰώθεις;” ὁ δ’ εἶπε “πῶς γάρ, ὃς γυναικὶ πιστεύω;” .

- 1.18 Αἴλουρος ὄρνεις οἰκίης ἐνεδρεύων ὥς θύλακός τις πασσάλων ἀπηρτήθη. τὸν δ’ εἶδ’ ἀλέκτωρ πινυτὸς ἀγκυλογλώχιν, καὶ ταῦτ’ ἐκερτόμησεν ὁξὺ φωνήσας· “πολλοὺς μὲν οἶδα θυλάκους ἰδὼν ἦδη· οὐδεὶς δ’ ὀδόντας εἶχε ζῶντος αἰλούρου.” .
- 1.18 Βορέη λέγουσιν Ἥλίῳ τε τοιαύτην ἔριν γενέσθαι, πότερος ἀνδρὸς ἀγροίκου ὁδοιποροῦντος τὴν σίσυρναν ἐκδύσει. Βορέης δ’ ἐφύσα πρῶτος οἶος ἐκ Θράκης, βίη νομίζων τὸν φοροῦντα συλήσειν· ὁ δ’ οὐ μεθῆκε μᾶλλον, ἀλλὰ ριγώσας καὶ πάντα κύκλῳ χερσὶ κράσπεδα σφίγξας καθῆστο, πέτρης νῶτον ἐξοχῇ κλίνας. ὁ δ’ Ἥλιος τὸ πρῶτον ἡδὺς ἐκκύψας ἀνῆκεν αὐτὸν τοῦ δυσσημέμου ψύχους, ἔπειτα δ’ αὖ προσῆγε τὴν ἀλὴν πλείῳ καὶ καῦμα τὸν γεωργὸν εἶχεν ἐξαίφνης, αὐτὸς δὲ ρίψας τὴν στολὴν ἐγυμνώθη. Βορέης μὲν οὕτω συγκριθεὶς ἐνίκηθη· λέγει δ’ ὁ μῦθος “πράοτητα, παῖ, ζήλου.”
- 1.19 ἀνύσεις τι πειθοῖ μᾶλλον ἢ βίᾳ ῥέζων.” .
- 1.20 Βότρυς μελαίνης ἀμπέλου παρωρεῖη ἀπεκρέμαντο. τοὺς δὲ ποικίλῃ πλήρεις ἰδοῦσα κερδῶ πολλάκις μὲν ὠρμήθη πηδῶσα ποσσὶν πορφυρῆς θιγεῖν ὥρης· ἦν γὰρ πέπειρος κεῖς τρυγητὸν ἀκμαίῃ. κάμνουσα δ’ ἄλλως, οὐ γὰρ ἴσχυε ψαύειν, παρήλθεν οὕτω βουκολοῦσα τὴν λύπην· “ὄμφαξ ὁ βότρυς, οὐ πέπειρος, ὥς ὦμην.” .
- 1.21 Βοηλάτης ἄμαξαν ἦγεν ἐκ κώμης. τῆς δ’ ἐμπεσοῦσης εἰς φάραγγα κοιλῶδη, δέον βοηθεῖν, αὐτὸς ἀργὸς εἰστήκει, τῷ δ’ Ἡρακλεῖ προσηύχεθ’ , ὃν μόνον πάντων θεῶν ἀληθῶς προσεκύνει τε κἀτίμα. ὁ θεὸς δ’ ἐπιστὰς εἶπε “τῶν τροχῶν ἄπτου καὶ τοὺς βόας κέντριζε. τοῖς θεοῖς δ’ εὐχου ὅταν τι ποιῇς καὐτός, ἢ μάτην εὕξη.” .
- 1.22 Βόες μαγείρους ἀπολέσαι ποτ’ ἐζήτουν ἔχοντας αὐτοῖς πολεμὶν ἐπιστήμην· καὶ δὴ συνηθορίζοντο πρὸς μάχην ἥδη κέρατ’ ἀποξύνοντες. εἷς δὲ τις λίην γέρων ἐν αὐτοῖς, πολλὰ γῆν ἀροτρεύσας, “οὗτοι μὲν ἡμᾶς” εἶπε “χερσὶν ἐμπείροις σφάζουσι καὶ κτείνουσι χωρὶς αἰκίης· ἦν δ’ εἰς ἀτέχνους ἐμπέσωμεν ἀνθρώπους, διπλοῦς τότ’ ἔσται θάνατος. οὐ γὰρ ἐλλείψει τὸν βοῦν ὁ θύσων, κἂν μάγειρος ἐλλείψῃ.” [Ὁ τὴν παροῦσαν πημονὴν φεύγειν σπεύδων ὁρᾷν ὀφείλει μὴ τι χειρὸν ἐξεύρη.] .
- 1.22 Βίου τις ἦδη τὴν μέσσην ἔχων ὥρην (νέος μὲν οὐκ ἦν, οὐδέπω δὲ πρεσβύτης λευκὰς μελαίνας μιγάδας ἐκλόνει χαίτας) ἔτ’ εἰς ἔρωτας ἐσχόλαζε καὶ κώμους.
- 1.22 ἦρα γυναικῶν δύο, νέης τε καὶ γραίης. νέον μὲν αὐτὸν ἢ νεῆνις ἐζήτει βλέπειν ἐραστήν, συγγέροντα δ’ ἢ γραίῃ.
- 1.23 τῶν οὖν τριχῶν ἐκάστοθ’ ἢ μὲν ἀκμαίῃ ἔτιλλεν ἃς ἠύρισκε λευκανθιζούσας, ἔτιλλε δ’ ἢ γραῦς εἰ μέλαιναν ἠύρήκει, ἕως φαλακρὸν ἀντέδωκαν ἀλλήλαις, τούτων ἐκάστη τῶν τριχῶν ἀποσπῶσα. [Αἴσωπος οὖν τὸν μῦθον εἶπε δηλώσας ἐλεεινὸς <ὅς> τις εἰς γυναῖκας ἐμπίπτει· ὥσπερ θάλασσα <προσ> γελῶς ἀποπνίγει.] .
- 1.23 Βοηλάτης ἄνθρωπος εἰς μακρὴν ὕλην ταῦρον κεράστην ἀπολέσας ἀνεζήτει. ἔθηκε δ’ εὐχὴν ταῖς ὀρεινόμοις νύμφαις [Ἑρμῇ νομαίῳ, Πανί, τοῖς πέριξ, ἄρνα] ἄρνα προσάξειν, εἰ λάβοιτο τὸν κλέπτην. ὄχθον δ’ ὑπερβὰς τὸν καλὸν βλέπει ταῦρον λέοντι θοίνην· δυστυχῆς δ’ ἐπαρᾶται καὶ βοῦν προσάξειν, εἰ φύγοι γε τὸν κλέπτην.
- 1.23 Ἐντεῦθεν ἡμᾶς τοῦτ’ ἔοικε γινώσκειν, ἄβουλον εὐχὴν τοῖς θεοῖσι μὴ πέμπειν, ἐκ τῆς πρὸς ὦραν ἐκφορουμένης λύπης.
- 1.24 Γάμοι μὲν ἦσαν Ἥλιου θέρους ὥρῃ, τὰ ζῶα δ’ ἰλαροὺς ἦγε τῷ θεῷ κώμους. καὶ βάτραχοι δὲ λιμνάδας χοροὺς ἦγον· οὐς εἶπε παύσας φρῦνος “οὐχὶ παιάνων τοῦτ’ ἐστὶν ἡμῖν, φροντίδων δὲ

καὶ λύπης· ὃς γὰρ μόνος νῦν λιβάδα πᾶσαν αὐαίνει, τί μὴ πάθωμεν τῶν κακῶν ἐὰν γήμας ὅμοιον αὐτῷ παιδίον τι γεννήσῃ;” Χαίρουσι πολλοὶ τῶν ὑπερβολῇ κούφων ἐφ’ οἷς ἄγαν μέλλουσιν οὐχὶ χαιρήσειν.

- 1.25 Γνώμη λαγωὺς εἶχε μηκέτι ζῶειν, πάντας δὲ λίμνης εἰς μέλαν πεσεῖν ὕδωρ, ὁθοῦνec’ εἰσὶν ἀδρανέστατοι ζῶων ψυχὰς τ’ ἄτολμοι, μοῦνον εἰδότες φεύγειν.
- 1.26 ἐπεὶ δὲ λίμνης ἐγγὺς ἦσαν εὐρείης καὶ βατράχων ὅμιλον εἶδον ἀκταίων βαθέην ἐς ἰλὺν ὀκλαδιστὶ πηδώντων, ἐπεστάθησαν, καὶ τις εἶπε θαρσήσας “ἄψ νῦν ἴωμεν, οὐκέτι χρεῶν θνήσκειν· ὁρῶ γὰρ ἄλλους ἀσθενεστεροὺς ἡμῶν.” .
- 1.26 Γέρανοι γεωργοῦ κατενέμοντο τὴν χώρην ἐσπαρμένην νεωστὶ πυρίνῳ σίτῳ. ὁ δ’ ἄχρι πολλοῦ σφενδόνην κενὴν σείων ἐδίωκεν αὐτὰς τῷ φόβῳ καταπλήσσω.
- 1.27 αἱ δ’ ὥς ἐπέσχον σφενδονῶντα τὰς αὔρας, κατεφρόνησαν λοιπὸν ὥστε μὴ φεύγειν, ἕως ἐκεῖνος οὐκέθ’ ὥς πρὶν εἰώθει, λίθους δὲ βάλλων, ἠλόγησε τὰς πλείους. αἱ δ’ ἐκλιποῦσαι τὴν ἄρουραν ἀλλήλαις “φεύγωμεν” ἐκράυγαζον “εἰς τὰ Πυγμαίων. ἄνθρωπος οὗτος οὐκέτ’ ἐκφοβεῖν ἡμᾶς ἔοικεν, ἥδη δ’ ἄρχεται τι καὶ πράσσειν.” .
- 1.28 Γαλῆν δόλῳ τις συλλαβὼν τε καὶ δήσας ἔπνιγεν ὑδάτων ἐν συναγκίῃ κοίλῃ. τῆς δ’ αὖ λεγούσης “ὥς κακὴν χάριν τίνεις ὧν ὠφέλουν θηρῶσα μῦς τε καὶ σαύρας,” “ἐπιμαρτυρῶ σοι” φησὶν, “ἀλλὰ καὶ πάσας ἔπνιγες ὄρνεις, πάντα δ’ οἶκον ἠρήμους, βλάπτουσα μᾶλλον ἢ περ ὠφελοῦς” ἡμᾶς.” .
- 1.29 Γέννημα φρύνου συνεπάτησε βοῦς πίνων. ἐλθοῦσα δ’ αὐτόν—οὐ παρῆν γάρ—ἡ μήτηρ παρὰ τῶν ἀδελφῶν ποῦ ποτ’ ἦν ἐπεζήτει. “τέθνηκε, μήτηρ· ἄρτι γὰρ πρὸ τῆς ὥρης ἦλθεν πάχιστον τετράπουν, ὑφ’ οὗ κεῖται χηλὴ μαλαχθεῖς.” ἡ δὲ φρῦνος ἠρώτα, φουσῶς’ ἐαυτήν, εἰ τοιοῦτον ἦν ὄγκῳ τὸ ζῶον. οἱ δὲ μητρί “παῦε, μὴ πρήθου. θάσσον σεαυτήν,” εἶπον, “ἐκ μέσου ῥήξεις ἢ τὴν ἐκείνου ποιότητα μιμήσῃ.” .
- 1.29 Γέρων ποθ’ ἵππος εἰς ἀλητὸν ἐπράθη, ζευχθεὶς δ’ ὑπὸ μύλην πᾶσαν ἐσπέρην ἤλει. καὶ δὴ στενάξας εἶπεν “ἐκ δρόμων οἶων καμπτήρας οἶους ἀλφιτεῦσι γυρεύω.” Μὴ λίαν ἐπαίρου πρὸς τὸ τῆς ἀκμῆς γαῦρον. πολλοῖς τὸ γῆρας ἐν κόποις ἀνηλώθη.
- 1.30 Γλύψας ἐπώλει λύγδινόν τις Ἑρμείην. τὸν δ’ ἡγόραζον ἄνδρες, ὃς μὲν εἰς στήλην (υἱὸς γὰρ αὐτῷ προσφάτως ἐτεθνήκει), ὁ δὲ χειροτέχνης ὥς θεὸν καθιδρύσων.
- 1.31 ἦν δ’ ὀψέ, χῶ λιθουργὸς οὐκ ἐπεπράκει, συνθέμενος αὐτοῖς εἰς τὸν ὄρθρον αὖ δείξειν ἐλθοῦσιν. ὁ δὲ λιθουργὸς εἶδεν ὑπνώσας αὐτόν τὸν Ἑρμῆν ἐν πύλαις ὀνειρεῖαις “εἶεν” λέγοντα “τάμα νῦν ταλαντεύῃ· ἡ γάρ με νεκρὸν ἢ θεὸν σὺ ποιήσεις.” .
- 1.31 Γαλαῖ ποτ’ εἶχον καὶ μύες πρὸς ἀλλήλους ἄσπονδον ἀεὶ πόλεμον αἱμάτων πλήρη.
- 1.31 γαλαῖ δ’ ἐνίκων. οἱ μύες δὲ τῆς ἥττης ἐδόκουν ὑπάρχειν αἰτίην σφίσιν ταύτην, ὅτι στρατηγούς οὐκ ἔχοιεν ἐκδήλους, ἀεὶ δ’ ἀτάκτως ὑπομένουσι κινδύνους. εἵλοντο τοίνυν τοὺς γένει τε καὶ ῥώμῃ γνώμῃ τ’ ἀρίστους, εἰς μάχην τε γενναίους, οἱ σφᾶς ἐκόσμουν καὶ διεῖλον εἰς φρήτρας λόχους τε καὶ φάλαγγας, ὥς παρ’ ἀνθρώποις. ἐπεὶ δ’ ἐτάχθη πάντα καὶ συνηθοῖσθη, καὶ τις γαλῆν μῦς προῦκαλεῖτο θαρσήσας, οἱ τε στρατηγοὶ λεπτὰ πηλίνων τοίχων κάρφῃ μετώποις ἀρμόσαντες ἀκραίους ἡγοῦντο, παντὸς ἐκφανέστατοι πλήθους. πάλιν δὲ φύζα τοὺς μύας κατειλήφει. ἄλλοι μὲν οὖν σωθέντες ἦσαν ἐν τρώγλαις, τοὺς δὲ στρατηγούς εἰστρέχοντας οὐκ εἶα τὰ περισσὰ κάρφῃ τῆς ὀπῆς ἔσω δύνειν.
- 1.32 [μόνοι θ’ ἐάλωσαν αὐτόθι μυχῶν πρόσθεν] νίκη δ’ ἐπ’ αὐτοῖς καὶ τρόπαιον εἰστήκει, γαλῆς ἐκάστης μὲν στρατηγὸν ἐλκούσης. Λέγει δ’ ὁ μῦθος “εἰς τὸ ζῆν ἀκινδύνως τῆς λαμπρότητος ηὐτέλεια βελτίων.” .

- 1.32 Γαλή ποτ' ἀνδρὸς εὐπρεποῦς ἐρασθείσῃ δίδωσι σεμνὴ Κύπρις, ἡ πόθων μήτηρ, μορφὴν ἀμεῖψαι καὶ λαβεῖν γυναικείην, καλῆς γυναικός, ἥς τίς οὐκ ἔχειν ἦρα; ἰδὼν δ' ἐκεῖνος (ἐν μέρει γὰρ ἡλώκει) γαμεῖν ἔμελλεν. ἡρμένου δὲ τοῦ δείπνου παρέδραμεν μῦς· τὸν δὲ τῆς βαθυστρώτου καταβάσα κοίτης ἐπεδίωκεν ἡ νύμφη. γάμου δὲ δαιτὴ 'λέλυτο, καὶ καλῶς παίζας Ἔρωσ ἀπῆλθε· τῇ φύσει γὰρ ἡτήθη.
- 1.33 Δυσμαὶ μὲν ἦσαν Πλειάδων, σπόρου δ' ὥρη, καὶ τις γεωργὸς πυρὸν εἰς νεὸν ρίψας ἐφύλασσαν ἐστῶς· καὶ γὰρ ἄκριτον πλήθει μέλαν κολοιῶν ἔθνος ἦλθε δυσφώνων ψᾶρες τ' ὄλεθρος σπερμάτων ἀρουραίων. τῷ δ' ἠκολούθει σφενδόνην ἔχων κοίλῃν παιδίσκος. οἱ δὲ ψᾶρες ἐκ συνηθείης ἤκουον εἰ τὴν σφενδόνην ποτ' ἡτήκει, καὶ πρὶν βαλεῖν ἔφευγον. εὔρε δὲ τέχνην ὁ γεωργὸς ἄλλην τὸν τε παῖδα φωνήσας ἐδίδασκεν· “ὦ παῖ, χρὴ γὰρ ὀρνέων ἡμᾶς σοφὸν δολῶσαι φύλον, ἡνίκ' ἂν τοίνυν ἔλθωσ', ἐγὼ μὲν,” εἶπεν, “ἄρτον αἰτήσω, σὺ δ' οὐ τὸν ἄρτον, σφενδόνην δέ μοι δώσεις.” οἱ ψᾶρες ἦλθον κάνέμοντο τὴν χώραν.
- 1.34 ὁ δ' ἄρτον ἥτει, καθάπερ εἶχε συνθήκην· οἱ δ' οὐκ ἔφευγον. τῷ δ' ὁ παῖς λίθων πλήρη τὴν σφενδόνην ἔδωκεν· ὁ δὲ γέρων ρίψας τοῦ μὲν τὸ βρέγμα, τοῦ δ' ἔτυψε τὴν κνήμην, ἐτέρου τὸν ὦμον, οἱ δ' ἔφευγον ἐκ χώρας. γέρανοι συνήντων καὶ τὸ συμβὰν ἡρώτων. καὶ τις κολοιῶν εἶπε· “φεύγετ' ἀνθρώπων γένος πονηρόν, ἄλλα μὲν πρὸς ἀλλήλους λαλεῖν μαθόντων, ἄλλα δ' ἔργα ποιούντων.” [Δεινὸν τὸ φύλον τῶν δόλω τι πραττόντων].
- 1.35 Δήμητρι ταῦρον ὄχλος ἀγρότης θύσας ἄλλω πλατεῖαν οἰνάσιν κατεστρώκει. κρεῶν τραπέζας εἶχε καὶ πίθους οἴνου. ἐκ τῶν δὲ παίδων ἐσθίων τις ἀπλήστως ὑπὸ τῶν βοείων ἐγκάτων ἐφυσήθη, κάπῃλθ' ἐς οἴκους γαστρὸς ὄγκον ἀλγήσας. πεσὼν δ' ἐφ' ὕγραῖς μητρὸς ἀγκάλαις ἤμει, καὶ ταῦτ' ἐφώνει “δυστυχὴς ἀποθνήσκω· τὰ σπλάγχνα γάρ, τεκοῦσα, πάντα μου πίπτει.” ἡ δ' εἶπε “θάρσει κάποβαλλε, μὴ φείδου· οὐ γὰρ σά, τέκνον, ἀλλ' ἐμεῖς τὰ τοῦ ταύρου.” [Ὅταν ὀρφανοῦ τις οὐσίαν ἀναλώσας ἔπειτα ταύτην ἐκτίνων ἀποιμώζη, πρὸς τοῦτον ἂν τις καταχρέοιτο τῷ μύθῳ.].
- 1.35 Δύω μὲν υἱοὺς ἡ πίθηκος ὠδίνει, τεκοῦσα δ' αὐτοῖς ἐστὶν οὐκ ἴση μήτηρ, ἀλλ' ὃν μὲν αὐτῶν ἀθλῆς ὑπ' εὐνοίης θάλπουσα κόλποις ἀγρίοις ἀποπνίγει, τὸν δ' ὥς περισσὸν καὶ μάταιον ἐκβάλλει. κάκεῖνος ἐλθὼν εἰς ἐρημίην ζῶει. Τοιοῦτο πολλῶν ἐστὶν ἦθος ἀνθρώπων, οἷς ἐχθρὸς αἰεὶ μᾶλλον ἢ φίλος γίνου.
- 1.36 Δρυὶν αὐτόριζον ἄνεμος ἐξ ὄρους ἄρας ἔδωκε ποταμῷ· τὴν δ' ἔσυρε κυμαίνων, πελώριον φύτευμα τῶν πρὶν ἀνθρώπων. πολὺς δὲ κάλαμος ἐκατέρωθεν εἰστήκει ἔλαφρον ὄχθης ποταμῆς ὕδωρ πίνων. θάμβος δὲ τὴν δρυὶν εἶχε, πῶς ὁ μὲν λίην λεπτὸς τ' ἐὼν καὶ βληχρὸς οὐκ ἐπεπτῶκει, Τοιοῦτο πολλῶν ἐστὶν ἦθος ἀνθρώπων, σοφῶς δὲ κάλαμος εἶπε “μηδὲν ἐκπλήσσου.
- 1.36 σὺ μὲν μαχομένη ταῖς πνοαῖς ἐνικήθης, ἡμεῖς δὲ καμπτόμεσθα μαλθακῇ γνώμῃ, κἂν βαιὸν ἡμῶν ἄνεμος ἄκρα κινήσῃ.” Κάλαμος μὲν οὕτως· ὁ δὲ γε μῦθος ἐμφαίνει μὴ δεῖν μάχεσθαι τοῖς κρατοῦσιν, ἀλλ' εἴκειν.
- 1.37 Δαμάλης ἐν ἀγροῖς ἄφετος, ἀτριβὴς ζεύγλης, κάμνοντι καὶ σύροντι τὴν ὕνιν ταύρῳ “τάλας” ἐφώνει “μόχθον οἶον ὀτλεύεις.” ὁ βοῦς δ' ἐσίγα χυπέτεμνε τὴν χώραν.
- 1.38 ἐπεὶ δ' ἔμελλον ἀγρόται θεοῖς θύειν, ὁ βοῦς μὲν ὁ γέρων εἰς νομὰς ἀπεξεύχθη, ὁ δὲ μόσχος ἀδμῆς κεῖνος εἵλκετο σχοίνῳ δεθεὶς κέρατα, βωμὸν αἵματος πλήσων. κάκεῖνος αὐτῷ τοιάδ' εἶπε φωνήσας· “εἰς ταῦτα μέντοι μὴ πονῶν ἐτηρήθης. ὁ νέος παρέρπεις τὸν γέροντα, καὶ θύῃ, καὶ σοῦ τένοντα πέλεκυς, οὐ ζυγὸς τρίψει.” [Ἐργοῖς ἔπαινος, ἀργία δὲ κίνδυνος.].
- 1.38 Δρυτόμοι τινὲς σχίσαντες ἀγρίην πεύκην ἐνείραν αὐτῇ σφῆνας, ὥς διασταίῃ γένοιτό τ' αὐτοῖς ὁ πόνος ὕστερον ῥάων. πεύκη στένουσα “πῶς ἂν” εἶπε “μεμφοίμην τὸν πέλεκυν, ὅς μου μὴ προσῆκε τῇ ρίζῃ, ὥς τοὺς κακίστους σφῆνας, ὧν ἐγὼ μήτηρ; ἄλλος γὰρ ἄλλῃ μ' ἐμπεσὼν

διαρρήσει.” Ὁ μῦθος ἡμῖν τοῦτο πᾶσι μηνύει, ὥς οὐδὲν οὕτω δεινὸν ἂν παρ’ ἀνθρώπων πάθοις τι τῶν ἔξωθεν ὥς ὑπ’ οἰκείων.

- 1.39 Δελφῖνες αἰεὶ διεφέροντο φαλλαίαις, τούτοις παρῆλθε καρκίνος μεσιτεύων, ὥς εἴ τις ὦν ἄδοξος ἐν πολιτείᾳ στάσιν τυράννων μαχομένων εἰρηνεύει.
- 1.41 Διέβαινε ποταμὸν ὁξὺν ὄντα τῷ ρείθρῳ κυρτῇ κάμηλος, εἴτ’ ἔχεζε. τοῦ δ’ ὄνθου φθάνοντος αὐτὴν εἶπεν “ἢ κακῶς πράσσω· ἔμπροσθεν ἤδη τάξοπισθέ μου βαίνει.” [Πόλις ἂν τις εἴποι τὸν λόγον τὸν Αἰσώπου, ἧς ἔσχατοι κρατοῦσιν ἀντὶ τῶν πρώτων.] .
- 1.41 Διαρραγῆναί φασιν ἐκ μέσου νώτου δράκοντι μῆκος ἐξισουμένην σαύραν. Βλάψεις σεαυτὸν κούδεν ἄλλο ποιήσεις, ἦν τὸν γε λῖαν ὑπερέχοντα μιμήση.
- 1.43 Δεῖπνόν τις εἶχε λαμπρὸν ἐν πόλει θύσας. ὁ κύων δ’ ὁ τούτου κυνὶ φίλῳ συναντήσας ἐλθεῖν πρὸς αὐτὸν ἐπὶ τὸ δεῖπνον ἠρώτα. κάκεῖνος ἦλθε· τὸν δὲ τοῦ σκέλους ἄρας ὁ μάγειρος ἐκτὸς ἐξέριψε τοῦ τοίχου εἰς τὴν ἄγυιαν. τῶν κυνῶν δ’ ἐρωτῶντων ὅπως ἐδείπνης’, εἶπε “πῶς γὰρ ἂν κρεῖττον, ὃς οὐδὲ ποίην ἀναλύειν με γινώσκω;” .
- 1.43 Ἐλαφος <ποδώκησ> εὐκერως ἀχαιῖνης λίμνης ὕδωρ ἔπινεν ἡσυχάζουσης. ἐκεῖ δ’ ἑαυτοῦ τὴν σκιὴν θεωρήσας χηλῆς μὲν ἔνεκα καὶ ποδῶν ἐλυπήθη, ἐπὶ τοῖς δὲ κέρασιν ὥς καλοῖς ἄγαν ἠὔχει· παρῆν δὲ νέμεσις ἢ τὰ γῆς ἐποπτεύει.
- 1.43 κυνηγέτας γὰρ ἄνδρας εἶδεν ἐξαίφνης ὁμοῦ σαγήναις καὶ σκύλαξιν εὐρίνοις, ἰδὼν δ’ ἔφευγε, δίψαν οὐδέπω παύσας, καὶ μακρὸν ἐπέρα πεδίον ἵχνεσιν κούφοις. ἐπεὶ δὲ δὴ σύνδενδρον ἦλθεν εἰς ὕλην, κέρατα θάμνοις ἐμπλακεῖς ἐθηρεύθη. “τί ταῦτ’;” ἔφη· “δύστηνος ὥς διεψεύσθη· οἱ γὰρ πόδες μ’ ἔσωζον, οἷς ἐπηδούμην, τὰ κέρατα δὲ προὔδωκεν, οἷς ἐγαυρούμην.” Περὶ τῶν σεαυτοῦ πραγμάτων ὅταν κρίνης, μηδὲν βέβαιον ὑπολάβης προγινώσκων, μηδ’ αὐτ’ ἀπογνῶς, μηδ’ ἀπελπίσης· οὕτω σφάλλουσιν ἡμᾶς ἐσθ’ ὅθ’ αἱ πεποιθήσεις.
- 1.44 Ἐνέμοντο ταῦροι τρεῖς αἰεὶ μετ’ ἀλλήλων. λέων δὲ τούτους συλλαβεῖν ἐφεδρεύων, ὁμοῦ μὲν αὐτοὺς οὐκ ἔδοξε νικήσειν, λόγοις δ’ ὑπόλοις διαβολαῖς τε συγκρούων ἐχθροὺς ἐποίει, χωρίσας δ’ ἀπ’ ἀλλήλων ἕκαστον αὐτῶν ἔσχε ραδίην θοίνην. Ὅταν μάλιστα ζῆν θέλῃς ἀκινδύνως, ἐχθροῖς ἀπίσται, τοὺς φίλους δ’ αἰεὶ τήρει.
- 1.45 Ἐνιφεν ὁ Ζεὺς αἰπόλος δὲ τις φεύγων εἰς ἄντρον εἰσῆλαυνε τῶν ἀοικήτων τὰς αἶγας ἀδρῇ χιόνι λευκανθιζούσας. εὐρῶν δ’ ἐκεῖ τάχιον εἰσδεδουκυίας αἶγας κερούχους ἀγρίας, πολὺ πλείους ὦν αὐτὸς ἦγε, μείζονάς τε καὶ κρείσσους, ταῖς μὲν φέρων ἔβαλλε θαλλὸν ἐξ ὕλης, τὰς δ’ ἰδίας ἀφῆκε μακρὰ λιμώττειν. ὥς δ’ ἠθρίησε, τὰς μὲν εὖρε τεθνώσας, αἱ δ’ οὐκ ἔμειναν, ἀλλ’ ὁρῶν ἀβοσκήτων ἀνέμβατον δρυμῶνα ποσσὶν ἠρεύων. ὁ δ’ αἰπόλος γελαστός ἦλθεν εἰς οἴκους αἰγῶν ἔρημος· ἐλπίσας δὲ τὰ κρείσσω οὐκ ὦνατ’ οὐδ’ ὦν αὐτὸς εἶχεν ἐκ πρώτης.
- 1.46 Ἐλαφος καθ’ ὕλην γυῖα κοῦφα ναρκήσας ἔκειτο πεδίων ἐν χλόῃ βαθυσχίνῳ, ἐξ ἧς ἐτοίμην χιλὸν εἶχε πεινήσας. ἤρχοντο δ’ ἀγέλαι ποικίλων ἐκεῖ ζῶων ἐπισκοπούντων· ἦν γὰρ ἀβλαβὴς γείτων.
- 1.46 ἐλθὼν δ’ ἕκαστος τῆς πόης τ’ ἀποτρώγων ἦει πρὸς ὕλας <τοῦ νοσοῦντος ἀμνήμων.> ἔλαφος δὲ λίμῳ κού νόσω κατεσκληκεῖ, μὴ πω κορώνην δευτέραν ἀναπλήσας, ὃς εἰ φίλους οὐκ ἔσχε, καὶ γένηράκει.
- 1.48 Ἐν τοῖς παλαιοῖς ἦν ἀνὴρ ὑπεργήρως, εἶχεν δὲ πολλοὺς παῖδας· οἷς ἐπισκῆπτων (ἔμελλε γὰρ δὴ τὸν βίον τελευτήσκειν) ἐκέλευσε λεπτῶν, εἴ τις ἔστι που, ράβδων δέσμην ἐνεγκεῖν. ἡκέ τις φέρων ταύτην. “πειρᾶσθε δὴ μοι, τέκνα, σὺν βίῃ πάσῃ ράβδους καταῆσαι δεδεμένας σὺν ἀλλήλαις.” οἱ δ’ οὐ γὰρ ἠδύναντο· “κατὰ μίαν τοίνυν πειρᾶσθ’.” ἐκάστης δ’ εὐχερῶς καταγείσης, “ὦ παῖδες, οὕτως” εἶπεν “ἦν μὲν ἀλλήλοις ὁμοφρονῆτε πάντες, οὐδ’ ἂν εἷς ὕμας βλάψαι

δύναιτο, κἂν μέγιστον ἰσχύη· ἦν δ' ἄλλος ἄλλου χωρὶς ἤτε τὴν γνώμην, πείσεσθ' ἕκαστος ταῦτὰ τῇ μιῇ ῥάβδῳ.” [Φιλαδελφία μέγιστον ἀγαθὸν ἀνθρώποις, ἢ καὶ ταπεινοὺς ὄντας ἤρεν εἰς ὕψος.] .

- 1.49 Ἐν ὁδῷ τις Ἑρμῆς τετράγωνος εἰστήκει, λίθων δ' ὑπ' αὐτῷ σωρὸς ἦν. κύων τούτῳ εἶπεν προσελθὼν “χαῖρε πρῶτον, Ἑρμεία· ἔπειτ' ἀλεῖψαι βούλομαί σε, μὴδ' οὕτω θεὸν παρελθεῖν, καὶ θεὸν παλαιστρίτην.” ὁ δ' εἶπεν “ἦν μου τοῦτο μὴ ὑπὸ πύλινον ἐλθὼν, μὴδέ μοι προσουρήσης, χάριν εἴσομαί σοι· καὶ πλεον με μὴ τίμα.” .
- 1.50 Ἐκάθευδε νύκτωρ ἐργάτης ὑπ' ἀγνοίης φρέατος ἐγγύς. τῆς Τύχης δ' ἐπιστάσης ἔδοξ' ἀκούειν “οὗτος, οὐκ ἐγερθήσῃ; μὴ σοῦ πεσόντος αἰτίη παρ' ἀνθρώποις ἐγὼ λέγωμαι καὶ κακὴν λάβω φήμην. ἐμοὶ γὰρ ἐγκαλοῦσι πάντα συλλήβδην, ὅς' ἂν παρ' αὐτοῦ δυστυχῇ τις ἢ πίπτῃ.” .
- 1.51 Ἐφευγ' ἀλώπηξ, τῆς δ' ὀπισθε φευγούσης κυνηγὸς ἐτρόχαζεν. ἡ δ' ἐκεκμήκει, δρυτόμον δ' ἰδοῦσα “πρὸς θεῶν σε σωτήρων, κρύψον με ταύταις αἷς ἔκοψας αἰγείροις, καὶ τῷ κυνηγῷ” φησί “μή με μηνύσης.” ὁ δ' οὐ προδώσειν ὤμνυ· ἡ δ' ἀπεκρύφθη. ἦλθεν κυνηγός, καὶ τὸν ἄνδρ' ἐπηρώτα, μὴ τῇδ' ἀλώπηξ καταδέδυκεν ἢ φεύγει. “οὐκ εἶδον” εἶπε, τῷ δὲ δακτύλῳ νεύων τὸν τόπον ἐδείκνυ· οὗ πανοῦργος ἐκρύφθη. ὁ δ' οὐκ ἐπισχών, τῷ λόγῳ δὲ πιστεύσας, παρῆλθε. θερμοῦ δ' ἐκφυγοῦσα κινδύνου κερδῷ παχείης ἐξέκυπτεν αἰγείρου, σεσηρὸς αἰκάλλουσα. τῇ δ' ὁ πρεσβύτερος “ζωαγρίους μοι χάριτας” εἶπεν “ὀφλήσεις.” “πῶς οὐκ ἂν” εἶπεν “ὦν γε μάρτυς εἰστήκειν; ἔρρωσο τοίνυν, καὶ τὸν Ὀρκον οὐ φεύξῃ φωνῇ με σώσας, δακτύλῳ δ' ἀποκτείνας.” [Σοφὸν τὸ θεῖον κάπλάνητον· οὐδ' ἂν τις λαθεῖν ἐπιορκῶν προσδοκᾷ, δίκην φεύγει.] .
- 1.51 Ἐν τῷ ποτ' οἴκῳ πρόβατον εἶχε τις χήρη, θέλουσα δ' αὐτοῦ τὸν πόκον λαβεῖν μείζω ἔκειρ' ἀτέχνως, τῆς τε σαρκὸς οὐ πόρρω τὸν μαλλὸν ἐψάλιζεν, ὥστε τιτρώσκειν.
- 1.52 ἀλγοῦν δὲ πρόβατον εἶπε “μή με λυμαίνου· πόσην γὰρ ὀλκὴν τοῦμόν αἶμα προσθήσει; ἀλλ' εἰ κρεῶν, δέσποινα, τῶν ἐμῶν χρήζεις, ἔστιν μάγειρος, ὅς με συντόμως θύσει, εἰ δ' εἰρίων πόκου τε κοῦ κρεῶν χρήζεις, πάλιν ἔστι κουρεύς, ὅς κερεῖ με καὶ σώσει.” .
- 1.53 Εἰς ἄστῳ τετράκυκλον ἄρσενες ταῦροι ἄμαξαν ὥμοις εἴλκον· ἡ δ' ἐτετρίγει. καὶ τὸν βοώτην θυμὸς εἶχε, τῇ δ' οὕτως ἐγγὺς προσελθὼν εἶπεν ὡς ἀκουσθῆναι “ὦ παγκάκιστον κτημάτων, τί δὴ κρώζεις ἄλλων ὑπ' ὥμων φερομένη σιωπώντων;” [Κακοῦ πρὸς ἀνδρός ἐστι μακρὸν οἰμῶζειν ἄλλων πονούντων, αὐτὸς ὥσπερ εἰ κάμνων.] .
- 1.54 Εἰς λύκον ἀλώπηξ ἐμπεσοῦσα δειλαίῃ ζωγρεῖν ἐδεῖτο μὴδὲ γραῦν ἀποκτείνειν. ὁ δ' “ἦν λόγους μοι τρεῖς ἀληθινούς εἶπης, ἐγὼ σε νῆ τὸν Πᾶνα” φησί “ζωγρήσω.” ἡ δ' “εἴθε μὲν μοι πρῶτα μὴ συνηντήκεις, ἔπειτα δ' εἴθε τυφλὸς ὢν ὑπηντήκεις, τρίτον δ' ἐπ' αὐτοῖς” εἶπε “μὴ σύ γ' εἰς ὥρας ἴκοιο, μὴ δὴ μοι πάλιν συναντήσης.” .
- 1.55 Εὐνοῦχος ἦλθε πρὸς θύτην ὑπὲρ παίδων σκεψόμενος. ὁ θύτης δ' ἀγνὸν ἦπαρ ἀπλώσας “ὅταν μὲν” εἶπε “ταῦτ' ἴδω, πατήρ γίνῃ, ὅταν δὲ τὴν σὴν ὄψιν, οὐδ' ἀνὴρ φαίνη.” .
- 1.56 Ἐνα βοῦν τις εἶχε, τὴν ὄνον δὲ συζεύξας ἡροτρία, πτωχῶς μὲν, ἀλλ' ἀναγκαίως. ἐπεὶ δὲ τοῦργον ἐτετέλεστο καὶ λύειν ἔμελλεν αὐτούς, ἡ τ' ὄνος διηρώτα τὸν βοῦν “τίς ἄξει τῷ γέροντι τὰ σκεύη;” ὁ δὲ βοῦς πρὸς αὐτὴν εἶπεν “ὅσπερ εἰώθει.” .
- 1.56 Εὐτεκνίης ἔπαθλα πᾶσι τοῖς ζώοις ὁ Ζεὺς ἔθηκε, πάντα δ' ἔβλεπεν κρίνων. ἦλθεν δὲ καὶ πίθηκος, ὡς καλοῦ μήτηρ, πίθωνα γυμνὸν σιμὸν ἡρμένη κόλποις.
- 1.57 γέλως δ' ἐπ' αὐτῷ τοῖς θεοῖς ἐκινήθη. ἡ δ' εἶπεν οὕτω “Ζεὺς μὲν οἶδε τὴν νίκην, ἐμοὶ δὲ πάντων οὗτός ἐστι καλλίων.” [Ὁ λόγος δοκεῖ μοι πᾶσι τοῦτο σημαίνειν, τὸν αὐτὸς αὐτοῦ πᾶς τις εὐπρεπῇ κρίνει.] .

1.57

Ἐρμῆς ἄμαξαν ψευσμάτων τε πληρώσας ἀπάτης τε πολλῆς καὶ πανουργίης πάσης, ἤλαυνε διὰ γῆς, ἄλλο φύλον ἐξ ἄλλου σχεδὶν ἀμείβων καὶ μέρος τι τῶν ὧνων νέμων ἐκάστω μικρόν. ὥς δὲ τῷ χώρῳ τῷ τῶν Ἀράβων ἐπῆλθε καὶ διεξῆι, λέγουσιν αὐτοῦ συντριβεῖσαν ἐξαίφνης ἐπισταθῆναι τὴν ἄμαξαν. οἱ δ' ὥσπερ πολύτιμον ἀρπάζοντες ἐμπόρου φόρτον, ἐκένωσαν αὐτὴν οὐδ' ἀφῆκαν εἰς ἄλλους ἔτι προελθεῖν, καίπερ ὄντας, ἀνθρώπους. ἐντεῦθεν Ἀραβὲς εἰσιν, ὥς ἐπειράθη, ψεῦσταί τε καὶ γόητες, ὧν ἐπὶ γλώσσης οὐδὲν κάθηται ῥῆμα τῆς ἀληθείης.

- 1.58 Ζεὺς ἐν πίθῳ τὰ χρηστὰ πάντα συλλέξας ἔθηκεν αὐτὸν πωμάσας παρ' ἀνθρώπῳ. ὁ δ' ἀκρατὴς ἄνθρωπος εἰδέναι σπεύδων τί ποτ' ἦν ἐν αὐτῷ, καὶ τὸ πῶμα κινήσας, διῆκ' ἀπελθεῖν αὐτὰ πρὸς θεῶν οἴκους, κάκεϊ πέτεσθαι τῆς τε γῆς ἄνω φεύγειν. μόνη δ' ἔμεινεν ἐλπίς, ἣν κατελήφει τεθὲν τὸ πῶμα. τοιγὰρ ἐλπίς ἀνθρώποις μόνη σύνεστι, τῶν πεφευγόντων ἡμᾶς ἀγαθῶν ἕκαστον ἐγγυωμένη δώσειν.
- 1.60 Ζεὺς καὶ Ποσειδῶν, φασί, καὶ τρίτῃ τούτοις ἥριζ' Ἀθηνᾶ, τίς καλὸν τι ποιήσει. ποιεῖ μὲν ὁ Ζεὺς ἐκπρεπέστατον ζώων ἄνθρωπον, ἡ δὲ Παλλὰς οἶκον ἀνθρώποις, ὁ δ' αὖ Ποσειδῶν ταῦρον. ἡρέθη τούτοις κριτῆς ὁ Μῶμος· ἔτι γὰρ ἐν θεοῖς ὥκει. κάκεϊνος, ὥς πέφυκε πάντας ἐχθραίνων, πρῶτον μὲν εὐθὺς ἔψεγεν τὸ τοῦ ταύρου, τῶν ὀμμάτων τὰ κέρατα μὴ κάτω κεῖσθαι, ὥς ἂν βλέπων ἔτυπτε· τοῦ δέ γ' ἀνθρώπου, μὴ σχεῖν θυρωτὰ μηδ' ἀνοικτὰ τὰ στήθη, ὥς ἂν βλέποιο τῷ πέλας τί βουλευοί· τῆς οἰκίης δέ, μὴ τροχοὺς σιδηρεῖους ἐν τοῖς θεμελίοις γεγονέναι, τόπους τ' ἄλλους συνεξαμείβειν δεσπότησιν ἐκδήμοις. [Τί οὖν ὁ μῦθός φησιν ἐν διηγῆσει; πειρῶ τι ποιεῖν, τὸν φθόνον δὲ μὴ κρίνειν. ἀρεστὸν ἀπλῶς οὐδὲν ἐστὶ τῷ μῶμῳ.] .
- 1.61 Ζωμοῦ χύτρη μῦς ἐμπεσὼν ἀπωμάστω καὶ τῷ λίπει πνιγόμενος ἐκπνέων τ' ἤδη “βέβρωκα” φησί “καὶ πέπωκα καὶ πάσης τρυφῆς πέπλησμαι· καιρὸς ἐστὶ μοι θνήσκειν.” [Τότ' ἂν λίχνος γένοιο μῦς ἐν ἀνθρώποις, ἐὰν τὸ καταβλάπτων ἡδὺ μὴ παραιτήσῃ.] .
- 1.62 Ἦiei κυνηγὸς ἐξ ὄρους κυνηγήσας, ἦι δὲ γριπεὺς κύρτον ἰχθύων πλήσας. καὶ πως συνηβόλησαν οἱ δύο ἀλλήλοις, χῶ μὲν κυνηγὸς ἰχθύων ἀλιπλώων, θήρην δ' ὁ γριπεὺς ἡρέτιζεν ἀγρεῖν, τά τ' εἶχον ἀντέδωκαν, εἶτα τὴν θήρην ἡμειβον ἀεὶ, δεῖπνα δ' εἶχον ἡδίω, ἕως τις αὐτοῖς εἶπεν “ἀλλὰ καὶ τούτων τὸ χρηστὸν ἐξολεῖτε τῇ συνηθείῃ, πάλιν δ' ἕκαστος ἅ πρὶν εἶχε ζητήσει.” .
- 1.62 Ἡμίονος ἀργῆς χιλὸν ἐσθίων φάτνης καὶ κριθιήσας ἐτρόχαζε κάφώνει τένοντα σείων “ἵππος ἐστὶ μοι μήτηρ, ἐγὼ δ' ἐκείνης οὐδὲν ἐν δρόμοις ἤττων.” ἄφνω δ' ἔπαυσε τὸν δρόμον κατηφῆσας· ὄνου γὰρ εὐθὺς πατρὸς ὦν ἀνεμνήσθη.
- 1.63 Ἦν τις κατ' οἴκους ἀνδρὸς εὐσεβοῦς ἥρωος ἔχων ἐν αὐλῇ τέμενος· ἔνθα δὴ θύων στέφων τε βωμοὺς καὶ καταβρέχων οἴνῳ προσήχετ' ἀεὶ “χαῖρε, φίλταθ' ἡρώων, καὶ τὸν σύνοικον ἀγαθὰ δασιλῇ ποίει.” κάκεϊνος αὐτῷ νυκτὸς ἐν μέσαις ὥραις “ἀγαθὸν μὲν” εἶπεν “οὐδ' ἂν εἷς τις ἡρώων, ὦ τᾶν, παράσχοι· ταῦτα τοὺς θεοὺς αἵτει κακῶν δὲ πάντων ἅτε σύνεστιν ἀνθρώποις δοτήρες ἡμεῖς. τοιγὰρ εἰ κακῶν χρήξεις, εὖχου· παρέξω πολλά, κἂν ἐν αἰτήσης.
- 1.64 πρὸς ταῦτα λοιπὸν αὐτὸς οἶδας ἦν θύσης.” .
- 1.64 Ἦριζον ἐλάτῃ καὶ βάτος πρὸς ἀλλήλας. ἐλάτης δ' ἑαυτὴν πολλαχῶς ἐπαινούσης· “καλὴ μὲν εἰμι καὶ τὸ μέτρον εὐμήκης, καὶ τῶν νεφῶν σύνοικος ὀρθή φῶς, στέγης τε μέλαθρον εἰμι καὶ τρόπις πλοίων· δένδρῳ τοσούτῳ πῶς, ἄκανθα, συγκρίνη;” βάτος πρὸς αὐτὴν εἶπεν “ἦν λάβης μνήμην τῶν πελέκεων <τε> τῶν ἀεὶ σε κοπτόντων, βάτος γενέσθαι καὶ σὺ μᾶλλον αἰρήσῃ.” Ἀπας ὁ λαμπρὸς τῶν ἐλαττόνων μᾶλλον καὶ δόξαν ἔσχε χυπέμεινε κινδύνους.
- 1.65 Ἦριζε τεφρὴ γέρανος εὐφυεῖ ταῷ σεῖοντι χρυσᾶς πτέρυγας. “ἀλλ' ἐγὼ ταύταις,” ἡ γέρανος εἶπεν, “ὧν σὺ τὴν χρόνν σκώπτεις, ἄστρων σύνεγγυς ἵπταμαί τε κώλύμπου· σὺ δ' ὥς ἀλέκτωρ

ταῖς καταχρύσοις χαμαὶ πτερύσσει,” φησὶν, “οὐδ’ ἄνω φαίνῃ.” Θαυμαστός ἐστὶν σὺν τριβῶνι βουλοίμην ἢ ζῆν ἀδόξως πλουσίᾳ σὺν ἐσθῇτι.

1.66 Θεῶν Προμηθεὺς ἦν τις, ἀλλὰ τῶν πρώτων. τοῦτον πλάσασθαί φασι δεσπότην ζώων ἄνθρωπον ἐκ γῆς· ἐκ δὲ τοῦ δύω πήρας κρεμάσαι φέροντά φασι τῶν ἐν ἀνθρώποις κακῶν γεμούσας, τὴν πρόσω μὲν ὀθνείων, ἰδίῳ δὲ <τὴν> ὀπισθεν, ἣτις ἦν μείζων. διό μοι δοκοῦσι συμφορὰς μὲν ἀλλήλων βλέπειν ἀκριβῶς, ἀγνοεῖν δὲ τὰς οἴκοι.

1.67 Θήρης ὄναγρος καὶ λέων ἐκοινώνουν. ἀλκῇ μὲν ὁ λέων, ὁ δ’ ὄνος ἐν ποσὶν κρείσσων. ἐπεὶ δὲ λείαν ἔσχον ἄφθονον ζῶων, ὁ λέων μερίζει καὶ τίθησι τρεῖς μοίρας, καὶ “τὴν μὲν αὐτός” φησί “λήψομαι πρώτην· βασιλεὺς γάρ εἰμι· λήψομαι δὲ κακείνην ὡς ἐξ ἴσου κοινωνός. ἡ τρίτη δ’ αὕτη κακόν τι δώσει μὴ θέλοντί σοι φεύγειν.” Μέτρει σεαυτόν· πρᾶγμα μὴδὲν ἀνθρώπῳ δυνατωτέρῳ σὺναπτε μὴδὲ κοινώνει.

1.68 Θεοῖς Ἀπόλλων ἔλεγε μακρὰ τοξεύων, “οὐκ ἂν βάλοι τις πλεῖον οὐδὲ Ζεὺς ἡμῶν.” ὁ Ζεὺς δὲ παίζων ἡρίδαινε τῷ Φοίβῳ· Ἑρμῆς δ’ ἔσειεν Ἄρεος ἐν κυνῇ κλήρους.

1.68 λαχὼν δ’ ὁ Φοῖβος χρυσέην τε κυκλώσας τόξοιο νευρὴν, ὀξέως ἀφείς πρῶτος τὸ βέλος ἔπηξεν ἐντὸς Ἑσπέρου κήπων. ὁ Ζεὺς δὲ διαβὰς ταῦτό μέτρον εἰστήκει, καὶ “ποῦ βάλω, παῖ;” φησὶν, “οὐκ ἔχω χώρην.” τόξου δὲ νίκην ἔλαβε μὴδὲ τοξεύσας.

1.70 Θάμνου λαγῶν δασυπόδην ἀναστήσας κύων ἐδίωκεν οὐκ ἄπειρος ἀγρεύειν, δρόμῳ δ’ ἐλείφθη. καὶ τις αἰπόλος σκώπτων “ὁ πηλίκος σου” φησὶν “εὐρέθη θάσσων.” ὁ δ’ εἶπεν “ἄλλως ἄλλον ἀρπάσαι σπεύδων τρέχει τις, ἄλλως δ’ αὐτὸν ἐκ κακοῦ σῶζων.” .

1.70 Θεῶν γαμούντων, ὡς ἕκαστος ἐξεύχθη, ἐφ’ ἅπασι Πόλεμος ἐσχάτῳ παρῆν κλήρῳ. Ὑβριν δὲ γήμας, ἣν μόνην κατειλήφει, ταύτης περισσῶς, ὡς λέγουσιν, ἡράσθη, ἔπεται δ’ ἔτ’ αὐτῇ πανταχοῦ βαδιζούσῃ. Μῆτ’ οὖν ποτ’ ἔθνη, μὴ πόληας ἀνθρώπων Ὑβρις <γ> ἐπέλθοι, προσγελῶσα τοῖς δήμοις, ἐπεὶ μετ’ αὐτὴν Πόλεμος εὐθέως ἤξει.

1.72 Ἰδὼν γεωργὸς νῆα ναυτίλων πλήρη βάπτουσιν ἤδη κῦμα κυρτὸν ἐκ πρῶρης, “ὦ πέλαγος” εἶπεν “εἴθε μή ποτ’ ἐπλεύσθης, ἀνηλεὲς στοιχεῖον ἐχθρὸν ἀνθρώποις.” ἤκουσε δ’ ἡ θάλασσα, καὶ γυναικεῖν λαβοῦσα φωνὴν εἶπε “μὴ με βλασφήμει· ἐγὼ γὰρ ὑμῖν οὐδὲν αἰτίη τούτων, ἄνεμοι δὲ χειμάζοντες, ὧν μέση κεῖμαι. τούτων δὲ χωρὶς ἦν ἴδης με καὶ πλεύσης, ἐρεῖς με τῆς σῆς ἡπιωτέρην γαίης.” [Ὅτι πολλὰ φύσει χρηστὰ πράγμαθ’ αἱ κακαὶ χρήσεις τρέπουσιν εἰς τὸ χεῖρον, ὡς δοκεῖν φαῦλα.] .

1.72 Ἴρις ποτ’ οὐρανοῖο πορφυρῇ κῆρυξ πτηνοῖσι κάλλους εἶπεν ἐν θεῶν οἴκοις ἀγῶνα κεῖσθαι· πᾶσι δ’ εὐθὺς ἠκούσθη, καὶ πάντα θεῶν ἔσχεν ἥμερος δώρων.

1.72 ἔσταζε πέτρης αἰγὶ δυσβάτου κρήνη, θερινόν τί θ’ ὕδωρ καὶ διαυγὲς εἰστήκει· πάντων τ’ ἐπ’ αὐτὸ φῦλον ἦλθεν ὀρνίθων, πρόσωπα δ’ αὐτῶν ἐξέλουε καὶ κνήμας, ἔσειε ταρσοὺς, ἐκτένιζε τὰς χαίτας.

1.72 ἦλθεν δ’ ἐκείνην καὶ κολοῖος εἰς κρήνην, γέρων, κορώνης υἱός, ἄλλο δ’ ἐξ ἄλλου πτερὸν καθύγρων ἐντὸς ἀρμόσας ὥμων μόνος τὰ πάντων ποικίλως ἐκοσμήθη, καὶ πρὸς θεοὺς ἦιξεν αἰετοῦ κρείσσων.

1.73 ὁ Ζεὺς δ’ ἐθάμβει, καὶ παρεῖχε τὴν νίκην, εἰ μὴ χελιδὼν αὐτὸν ὡς Ἀθηναίῃ ἤλεγξεν ἐλκύσασα τὸ πτερὸν πρώτη, ὁ δ’ εἶπεν αὐτῇ “μὴ με συκοφαντήσης.” τὸν δ’ ἄρα τρυγῶν ἐσπάραττε καὶ κίχλη καὶ κίσσα καὶ κορυδαλλὸς οὖν τάφοις παίζων, χῶ νηπίων ἔφεδρος ὀρνέων ἱρηξ, τὰ τ’ ἄλλ’ ὁμοίως. καὶ κολοῖος ἐγνώσθη. [Ῥω παῖ, σεαυτὸν κόσμον οἰκεῖον κόσμει· τοῖσιν ἐτέρων γὰρ ἐμπρέπων στερηθήσῃ.] .

1.73

Ἴκτινος ἄλλην ὀξέην εἶχε κλαγγήν· ἵππου δ' ἀκούσας χρεμετίσαντος εὐφώνως, μιμούμενος τὸν ἵππον οὔτε τὴν κρείττω φωνὴν θελήσας ἔσχεν οὔτε τὴν πρώτην.

1.74 Ἴππος τε καὶ βοῦς καὶ κύων ὑπὸ ψύχους κάμνοντες ἦλθον οἰκίην ἐς ἀνθρώπου. κάκεϊνος αὐτοῖς τὰς θύρας ἀναπλώσας παρῆγεν ἔνδον καὶ παρ' ἐστίῃ θάλασας πυρὸς γεμούση παρετίθει τῶν ὄντων, κριθὰς μὲν ἵππῳ, λάθυρα δ' ἐργάτῃ ταύρῳ· ὁ κύων γὰρ αὐτῷ συντράπεζος εἰστήκει. ξενίης δ' ἀμοιβὴν ἀντέδωκαν ἀνθρώπῳ μερίσαντες αὐτῷ τῶν ἐτῶν ἑφ' ὧν ἔζων, ὁ μὲν ἵππος εὐθύς· διόπερ ἐν χρόνοις πρώτοις ἕκαστος ἡμῶν γαῦρός ἐστι τὴν γνώμην· ὁ δὲ βοῦς μετ' αὐτόν· διόπερ εἰς μέσους ἡκων μοχθεῖ, φίλεργός ἐστιν ὄλβον ἀθροίζων. ὁ κύων δ' ἔδωκε, φασί, τοὺς τελευταίους· διὸ δυσκολαίνει, Βράγχε, πᾶς ὁ γηράσας, καὶ τὸν διδόντα τὴν τροφήν μόνον σαίνει, ἀεὶ δ' ὑλακτεῖ, καὶ ξένοισιν οὐ χαίρει.

1.76 Ἰατρὸς ἦν ἄτεχνος. οὗτος ἀρρώστῳ, πάντων λεγόντων “μὴ δέδιχθι, σωθήσῃ· πάθος μὲν ἐστὶ χρόνιον, ἀλλ' ἔση ῥάων,” [ὁ δ' ἀτεχνὴς ἰατρὸς εἶπεν εἰσβαίνων] “οὐ συναπατῶ σε” φησὶν “οὐδ' ἐνεδρεύω· ἔτοιμα δεῖ σε πάντ' ἔχειν· ἀποθνήσκεις· τὴν αὔριον γὰρ [τὸ] μακρὸν οὐχ ὑπερβήσῃ.” ταῦτ' εἶπε, καὶ τὸ λοιπὸν οὐκέτ' εἰσῆει. χρόνῳ δ' ἐκεῖνος ἐκ νόσων ἀνασφήλας προῆλθεν ὠχρός, τοῖς ποσὶν μόλις βαίνων. ὁ δ' ἰατρὸς αὐτῷ “χαῖρ” ἔφη συναντήσας, καὶ πῶς ἔχουσιν οἱ κάτω διηρώτα. κάκεϊνος εἶπεν “ἡρεμοῦσι τῆς Λήθης πίνοντες. ἡ Κόρη δὲ χῶ μέγας Πλούτων πρῶην ἰατροῖς δεινὰ πᾶσιν ἡπεύλουν, ὅτι τοὺς νοσοῦντας οὐκ ἔως ἀποθνήσκειν. ἀνέγραφον δὲ πάντας, ἐν δὲ τοῖς πρώτοις καὶ σὲ γράφειν ἔμελλον· ἀλλ' ἐγὼ δέισας εὐθύς προσῆλθον, ἡψάμην τε τῶν σκήπτρων κάπῳμος· αὐτοῖς, ὅτι σὺ ταῖς ἀληθείαις ἰατρὸς οὐκ εἶ καὶ μάτην διεβλήθης.”

1.77 Ἴππεὺς τὸν ἵππον, ἄχρι μὲν συνεισστήκει ὁ πόλεμος, ἐκρίθιζε κᾶτρεφεν χόρτῳ, παραστάτην γενναῖον ἐν μάχαις κρίνων· ἐπεὶ δ' ἐπαύσατ', ἦν δὲ λοιπὸν εἰρήνη καὶ μισθὸν ἵππεὺς οὐκέτ' εἶχεν ἐκ δήμου, τότε ἐκεῖνος ἵππος πολλάκις μὲν ἐξ ὕλης κορμούς παχεῖς κατῆγεν εἰς πόλιν βαίνων, μισθῷ τε φόρτον ἔφερεν ἄλλοτ' ἄλλοιον, τὸ πνεῦμα σφύζων ἐπ' ἀχύροισι δυστήνοισι, σάγην δὲ νώτοις ἔφερεν οὐκέθ' ἱππεύειν. ὥς δ' αὖ πρὸς τειχῶν πόλεμος ἄλλος ἠκούσθη, σάλπιγξ τ' ἐφώνει πᾶσιν ἀσπίδα σμήχειν ἵππους τε κοσμεῖν καὶ σίδηρον ὀξύνειν, κάκεϊνος αὖ τὸν ἵππον ἐγκαλινώσας ὁ δεσπότης παρῆγεν ὥς ἐφιππεύσων. ὁ δ' ὀκλάσας ἔπιπτεν οὐκέτ' ἰσχύων. “ἔντασσε πεζοῖς σαυτόν” εἶπεν “ὀπλίταις· σὺ γάρ μ' ἀφ' ἵππων εἰς ὄνους μεταστήσας πῶς αὖθις ἵππον ἐξ ὄνου με ποιήσεις;”

1.77 Κόραξ δεδηχῶς στόματι τυρὸν εἰστήκει· τυροῦ δ' ἀλώπηξ ἱχανῶσα κερδῶη μύθῳ τὸν ὄρνιν ἠπάτησε τοιούτῳ· “κόραξ, καλαὶ σοι πτέρυγες, ὀξέη γλήνη, θεητὸς αὐχὴν· στέρνον αἰετοῦ φαίνεις, ὄνουξιν πάντων θηρίων κατισχύεις· ὁ τοῖος ὄρνις κωφός ἐσσι· κού κρώζεις.” κόραξ δ' ἐπαίνῳ καρδίην ἐχαυνώθη, στόματος δὲ τυρὸν ἐκβαλὼν ἐκεκράγει.

1.78 τὸν ἡ σοφὴ λαβοῦσα κερτόμῳ γλώσση “οὐκ ἦσθ' ἄφωνος” εἶπεν “ἀλλὰ φωνήεις· ἔχεις, κόραξ, ἅπαντα, νοῦς δέ σοι λείπει.”

1.79 Κόραξ νοσήσας εἶπε μητρὶ κλαιούσῃ “μὴ κλαῖε, μήτερ, ἀλλὰ τοῖς θεοῖς εὖχου νόσου με δεινῆς καὶ πόνων ἀνασφῆλαι.” “καὶ τίς σε, τέκνον,” φησί, “τῶν θεῶν σώσει; τίνος γὰρ ὑπὸ σοῦ βῶμος οὐκ ἐσυλήθη;”

1.79 Κρέας κύων ἔκλειπεν ἐκ μαγειρείου, καὶ δὴ παρήει ποταμόν· ἐν δὲ τῷ ρεῖθρῳ πολὺ τοῦ κρέως ἰδοῦσα τὴν σκιὴν μεῖζω, τὸ κρέας ἀφήκε, τῇ σκιῇ δ' ἐφωρμήθη.

1.80 ἀλλ' οὔτ' ἐκείνην εὗρεν οὔθ' ὁ βεβλήκει, πεινώσας δ' ὀπίσω τὸν πόρον διεξῆει. [βίος ἀβέβαιος παντὸς ἀνδρὸς ἀπλήστου ἐλπίσι ματαίαις πραγμάτων ἀναλοῦται.]

1.81 Κάμηλον ἠνάγκαζε δεσπότης πίνων ὀρχεῖσθ' ὑπ' αὐλοῖς κυμβάλοις τε χαλκείοις. ἡ δ' εἶπ' “ἐμοὶ γένοιτο κἂν ὁδῷ βαίνειν μὴ καταγέλαστον, μήτι πυρρίχην παίζειν.”

1.82

Κερδοῖ πίθηκος εἶπεν “ἦν ὁρᾷς στήλην ἐμοὶ πατρώη τ’ ἐστὶ κάτι παππώη.” κερδῶ πιθήκῃ φησὶν “ὥς θέλεις ψεύδου, ἔλεγχον οὐκ ἔχουσα τῆς ἀληθείης.” [κακοῦ πρὸς ἀνδρός ἐστὶ μὴ φεύγειν ψευδός, ἂν λανθάνειν ψευδόμενος εὐχερῶς μέλλῃ.] .

1.83 Κοιμωμένου λέοντος ἀγρίης χαίτης διέδραμεν μῦς· ὁ δὲ λέων ἐθυμώθη, φρίζας δὲ χαίτην ἔθορε φωλάδος κοίτης. κερδῶ δ’ ἐπεχλεύαζεν, ὥς ἐκινήθη πρὸς μῦν ὁ πάντων θηρίων δυναστεύων. ὁ δ’ “οὐχὶ τὸν μῦν” εἶπεν “ὦ παλαμναίη, δέδοικα, μή μου τὴν δορὴν κνίσῃ φεύγων· χαίτην δ’ ἔμελλε τὴν ἐμὴν καταισχύνειν.” [Ἀρχόμενον ἄρτι τὸ θρασὺ τῶν ὑβριζόντων, κἂν μικρὸν ἦ, κώλυε, μὴδὲ συγχώρει εὐκαταφρόνητον σαυτὸν εἶναι τοῖς φαύλοις.] .

1.84 Κριθὰς τις ἵππου <πανδοκεῦσι πωλήσας ἵποκόμος, εἶτα> πᾶσαν ἐσπέρην πίνων, ἔψηχεν ἐκτένιζεν ἡμέρην πάσῃ. ὁ δ’ εἶπεν “εἰ θέλεις με ταῖς ἀληθείαις καλὸν γενέσθαι, τὸ τρέφον με μὴ πώλει.” [Τῶν καιρίων δεῖ τὸν φιλοῦντα φροντίζειν καὶ συμφερόντων· κόσμος οὐδὲν ὠνήσει τὸν ἀποροῦντα τῶν ἀναγκαίων <χρειῶν> .] .

1.85 Κώνωψ ἐπιστὰς κέρατι καμπύλῳ ταύρου μικρόν τ’ ἐπισχὼν εἶπε ταῦτα βομβήσας “εἴ σου βαρύνω τὸν τένοντα καὶ κλίνω, καθεδοῦμ’ ἀπελθὼν ποταμίας ἐπ’ αἰγείρου.” ὁ δ’ “οὐ μέλει μοι” φησὶν “οὔτ’ ἐὰν μείνῃς οὔτ’ ἦν ἀπέλθῃς, οὐδ’ ὅτ’ ἦλθες ἐγνώκειν.” [Τελοῖος ὅστις οὐδὲν ὦν κατ’ ἀνθρώπων τῶν κρειττόνων θρασύνεθ’ ὥς τις ὦν <κρείττων> .] .

1.86 Κυσὶν ποτ’ ἔχθρα καὶ λύκοις συνειστήκει. κύων δ’ Ἀχαιοὺς ἠρέθη κυνῶν δῆμῳ στρατηγὸς εἶναι. καὶ μάχης ἐπιστήμων ἔμελλεν, ἐβράδυνεν. οἱ δ’ ἐπηπείλουν, εἰ μὴ προάξει, τὴν μάχην τ’ ἐνεργήσει. “ἀκούσατ’” εἶπεν “οὔ χάριν διατρίβω, τί δ’ εὐλαβοῦμαι χρὴ δ’ αἰεὶ προβουλεύειν. τῶν μὲν πολεμίων τὸ γένος ὦν ὁρῶ πάντων ἓν ἐστίν· ἡμῶν δ’ ἦλθον οἱ μὲν ἐκ Κρήτης, οἱ δ’ ἐκ Μολοσσῶν εἰσιν, οἱ δ’ Ἀκαρνάνων, ἄλλοι δὲ Δόλοπες, οἱ δὲ Κύπρον ἢ Θράκην αὐχοῦσιν, ἄλλοι δ’ ἄλλοθεν—τί μὴκύνω; τὸ χρῶμα δ’ ἡμῖν οὐχ ἓν ἐστὶν ὥς τούτοις, ἀλλ’ οἱ μὲν ἡμῶν μέλανες, οἱ δὲ τεφρῶδεις, ἔνιοι δὲ πυρροὶ καὶ διάργεμοι στήθη, ἄλλοι δὲ λευκοί. πῶς ἂν οὖν δυνηθῇν εἰς πόλεμον ἄρχειν” εἶπε “τῶν ἀσυμφώνων πρὸς τοὺς ὅμοια πάντ’ ἔχοντας ἀλλήλοις;” [Συμφωνία μέγιστον ἀγαθὸν ἀνθρώποις· τὸ δὲ στασιάζον ἀσθενές τε καὶ δοῦλον.] .

1.87 Κοίλωμα ρίζης φηγὸς εἶχεν ἀρχαίῃ· ἐν τῇ δ’ ἔκειτο ῥωγὰς αἰπόλου πήρη, ἄρτων ἐώλων πᾶσα καὶ κρεῶν πλήρης. ταύτην ἀλώπηξ εἰσδραμοῦσα τὴν πήρην ἐξέφαγε· γαστήρ δ’, ὥσπερ εἰκός, ὠγκώθη, στενῆς δὲ τρώγλης οὐκέτ’ εἶχεν ἐκδῦναι. ἐτέρη δ’ ἀλώπηξ ὥς ἐπῆλθε κλαιούσῃ, σκώπτουσα “μεῖνον” εἶπεν “ἄχρι πεινήσῃς· οὐκ ἐξελεύσῃ πρότερον ἄχρι τοιαύτην τὴν γαστέρα σχῆς, ἡλίκην ὅτ’ εἰσήεις.” .

1.87 Κύων λαγῶν ἐξ ὄρους ἀναστήσας ἐδίωκε, δάκνων αὐτὸν εἰ κατειλήφει, μεταστραφεὶς τ’ ἔσαιεν ὥς φίλῳ ψαύων. ὁ λαγῶς “ἀπλοῦν” εἶπε “θηρίον γίνου.

1.88 φίλος εἶ; τί δάκνεις; ἐχθρὸς εἶ; τί οὖν σαίνεις;” [Ἀμφίβολος οὗτός ἐστι νοῦς ἐν ἀνθρώποις, οἷς οὔτ’ ἀπιστεῖν ἔχομεν οὔτε πιστεῦν.] .

1.88 Κορυδαλλὸς ἦν τις ἐν χλόῃ νεοσσεύων, ὁ τῷ χαραδριῷ πρὸς τὸν ὄρθρον ἀντάδων, καὶ παῖδας εἶχε λήϊου κόμη θρέψας λοφῶντας ἤδη καὶ πτεροῖσιν ἀκμαίους.

1.89 ὁ δὲ τῆς ἀρούρης δεσπότης ἐποπτεύων, ὥς ξανθὸν εἶδε τὸ θέρος, εἶπε “νῦν ὥρῃ πάντας καλεῖν μοι τοὺς φίλους, ἵν’ ἀμήσω.” καὶ τις <δὲ> κορυδοῦ τῶν λοφηφόρων παίδων ἤκουσεν αὐτοῦ τῷ τε πατρὶ μηνύει, σκοπεῖν κελεύων ποῦ σφέας μεταστήσει. ὁ δ’ εἶπεν “οὔπω καιρὸς ἐστὶ νῦν φεύγειν· ὅς γὰρ φίλοις πέποιθεν οὐκ ἄγαν σπεύδει.” ὥς δ’ αὖτις ἦλθεν, ἡλίου δ’ ὑπ’ ἀκτίνων ἤδη ῥέοντα τὸν στάχυν θεωρήσας μισθὸν μὲν ἀμητῆρσιν αὔριον δώσειν, μισθὸν δ’ ἔταξε δραγματηφόροις δώσειν, κορυδαλλὸς εἶπε παισὶ νηπίοις “ὥρῃ νῦν ἐστὶν ὄντως, παῖδες, ἐκ τόπων φεύγειν, ὅτ’ αὐτὸς ἀμᾶ κοῦ φίλοισι πιστεῦει.” .

1.90

Λύκος ποτ' ἄρνα πεπλανημένον ποίμνης ἰδὼν βίη μὲν οὐκ ἐπῆλθεν ἀρπάξων, ἔγκλημα δ' ἔχθρης εὐπρόσωπον ἐζήτει. “σὺ δὴ με πέρυσιν μικρὸς ὢν ἐβλασφήμεις.” “ἐγὼ σε πέρυσιν; οὐκ ἐπ' ἔτος ἐγεννήθην.” “οὐκουν σὺ τὴν ἄρουραν ἦν ἔχω κείρεις;” “οὐπω τι χλωρὸν ἔφαγον οὐδ' ἐβοσκήθην.” “οὐδ' ἄρα πηγὴν ἐκπέπωκας ἦν πίνω;” “θηλὴ μεθύσκει μέχρι νῦν με μητρώη.” τότε δὴ τὸν ἄρνα συλλαβὼν τε καὶ τρώγων “ἀλλ' οὐκ ἄδειπνον” εἶπε “τὸν λύκον θήσεις, κἂν εὐχερῶς μου πᾶσαν αἰτίνη λύσης.” .

- 1.91 Λέων ἐλύσσα. τὸν δὲ νεβρὸς ἐξ ὕλης ἰδὼν ἔφησεν “ἡμέων ταλαιπώρων· τί γὰρ μεμηνὼς οὗτος οὐχὶ ποιήσει, ὃς ἦν φορητὸς οὐδὲ σωφρονῶν ἡμιν;” .
- 1.91 Λέοντα φεύγων ταῦρος εἰς ἐρημαίην σπήλυγγα κατέδου ποιμένων ὀρειφοίτων, ὅπου τράγος τις χωρὶς αἰπόλου μείνας τὸν ταῦρον ἐμβὰς τοῖς κέρασιν ἐξώθει.
- 1.92 ὁ δ' εἶπεν “οὐ σέ, τὸν λέοντα δ' ἐκκλίνων ἀνέξομαί σου μικρὰ τῆς ἐπηρείης· ἐπεὶ παρελθέτω με, καὶ τότε γνώσῃ πόσον τράγου μεταξὺ καὶ πόσον ταύρου.” .
- 1.93 Λέοντα τις κυνηγὸς οὐχὶ τολμήεις ἔχνευεν ὀρέων ἐν βαθυσκίοις ὕλαις· δρυτόμῳ δὲ μακρῆς ἐγγὺς ἐντυχὼν πεύκης “ὦ πρὸς σε νυμφῶν,” εἶπεν, “ἄρα γινώσκεις ἔχνη λέοντος ὅστις ὧδε φωλεύει;” ἀκείνους εἶπεν “ἀλλὰ σὺν θεῷ βαίνεις· αὐτὸν γὰρ ἤδη τὸν λέοντά σοι δείξω.” ὁ δ' ὠχρήσας γομφίους τε συγκρούων “μή μοι χαρίζου” φησί “πλεῖον οὐ χρῆζω, τὸ δ' ἔχνος εἶπέ· τὸν λέοντα μὴ δείξης.” .
- 1.93 Λύκων παρήσαν ἄγγελοί ποτ' εἰς ποίμνην ὄρκους φέροντες καὶ βέβαιον εἰρήνην, ἐφ' ᾧ λάβωσι τοὺς κύνας πρὸς αἰκίην, δι' οὓς μάχονται καὶ κοτοῦσιν ἀλλήλοις.
- 1.94 μωρὴ δὲ ποίμνη καὶ τὰ πάντα βληχῶδης πέμπειν ἔμελλεν. ἀλλὰ τις γέρων ἤδη κριὸς βαθείη φρικτὴ μαλλὸν ὀρθώσας “καινῆς γε ταύτης” εἶπε “τῆς μεσιτεῖης. ἀφύλακτος ὑμῖν πῶς ἐγὼ συνοικήσω, δι' οὓς νέμεσθαι μὴδὲ νῦν ἀκινδύνως ἔξεστι, καίτοι τῶν κυνῶν με τηρούντων;” .
- 1.94 Λύκῳ ποτ' ὅστοῦν φάρυγος ἐντὸς ἡρείσθη· ἐρῶδιῳ δὲ μισθὸν ἄξιον δώσειν ἔταξε, τὸν τράχηλον εἰ καθιμήσας ἀνελκύσειε καὶ πόνων ἄκος δοίη.
- 1.94 ὁ δ' ἐλκύσας τὸν μισθὸν εὐθέως ἦται. ἀκείνους αὐτῷ κάρχαρόν τι μειδήσας, “σοὶ μισθὸς ἀρκεῖ” φησί “τῶν ἰατρείων κεφαλὴν λυκείου στόματος ἐξελεῖν σῶην.” Κακοῖς βοηθῶν μισθὸν ἀγαθὸν οὐ λήψῃ, ἀλλ' ἀρκέσει σοι μὴ τι <καί> κακὸν πάσχειν.
- 1.95 Λέων νοσήσας ἐν φάραγγι πετραίῃ ἔκειτο νωθρὰ γυῖα γῆς ἐφαπλώσας, φίλην δ' ἀλώπεκ' εἶχεν ἥ προσωμίλει. ταύτη ποτ' εἶπεν “εἰ θέλεις με σὺ ζῶειν— πεινῶ γὰρ ἐλάφου τῆς ὑπ' ἀγρίαις πεύκαις κεῖνον τὸν ὑλήεντα δρυμὸν οἰκούσης, καὶ νῦν διώκειν ἔλαφον οὐκέτ' ἰσχύω— σὺ δ' ἦν θελήσης, χεῖρας εἰς ἐμὰς ἥξει λόγοισι θηρευθεῖσα σοῖς μελιγλώσσοις.” ἀπῆλθε κερδῶ, τὴν δ' ὑπ' ἀγρίαις ὕλαις σκιρτῶσαν εὗρε μαλθακῆς ὑπὲρ ποίης. προσέκυσε δ' αὐτὴν πρῶτον, εἶτα καὶ χαίρειν προσεῖπε, χρηστῶν τ' ἄγγελος λόγων ἦκειν. “ὁ λέων” ἔφασκεν, “οἶδας, ἔστι μοι γείτων, ἔχει δὲ φαύλως, κᾶγγύς ἐστι τοῦ θνήσκειν. τίς οὖν μετ' αὐτὸν θηρίων τυραννήσει διεσκοπεῖτο· σὺς μὲν ἐστὶν ἀγνώμων, ἄρκτος δὲ νωθὴς, πάρδαλις δὲ θυμώδης, τίγρις δ' ἀλαζὼν καὶ τὸ πᾶν ἐρημαίη.
- 1.95 ἔλαφον τυραννεῖν ἀξιοτάτην κρίνει· γαυρὴ μὲν εἶδος, πολλὰ δ' εἰς ἔτη ζῶει, κέρασιν δὲ φοβερὸν πᾶσιν ἐρπετοῖς φύει, δένδροις ὅμοιον, κοῦχ ὅποια τῶν ταύρων. τί σοι λέγω τὰ πολλὰ; πλὴν ἐκυρώθης, μέλλεις τ' ἀνάσσειν θηρίων ὀρειφοίτων. τότε οὖν γένοιτο τῆς ἀλώπεκος μνήμη, δέσποινα, τῆς σοι τοῦτο πρῶτον εἰπούσης. ταῦτ' ἦλθον. ἀλλὰ χαῖρε, φιλάττη. σπεύδω πρὸς τὸν λέοντα, μὴ πάλιν με ζητήσῃ— χρῆται γὰρ ἡμῖν εἰς ἅπαντα συμβούλοις— δοκῶ δὲ καὶ σέ, τέκνον, εἴ τι τῆς γραίης κεφαλῆς ἀκούεις· ἔπρεπέ σοι παρεδρεύειν ἐλθοῦσαν αὐτῷ καὶ πονοῦντα θαρσύνειν. τὰ μικρὰ πεῖθει τοὺς ἐν ἐσχάταις ὥραις, ψυχὰς δ' ἐν ὀφθαλμοῖσι τῶν τελευτώντων.” ὥς εἶπε κερδῶ. τῆς δ' ὁ νοῦς ἐχαινώθη λόγοισι ποιητοῖσιν, ἦλθε δ' εἰς κοίλην

σπήλυγγα θηρός, καὶ τὸ μέλλον οὐκ ᾔδει. λέων δ' ἀπ' εὐνῆς ἀσκόπως ἐφορμήσας ὄνυξιν οὐατ' ἐσπάραξεν ἀκραίοις, σπουδῇ διωχθεὶς· τὴν δὲ φύζα δειλαίην θύρης κατιθὺς ἤγεν εἰς μέσας ὕλας. κερδῶ δὲ χεῖρας ἐπεκρότησεν ἀλλήλαις, ἐπεὶ πόνος μάταιος ἐξανηλώθη.

1.95. (50) κάκεϊνος ἐστέναξε τὸ στόμα βρύχων (ὁμοῦ γὰρ αὐτὸν λιμὸς εἶχε καὶ λύπη), πάλιν δὲ κερδῶ καθικέτευε φωνήσας ἄλλον τιν' εὑρεῖν δεύτερον δόλον θήρης. ἢ δ' εἶπε κινήσασα βυσσόθεν γνῶμην·.

1.95. (50) “χαλεπὸν κελεύεις. ἀλλ' ὅμως ὑπουργήσω.” καὶ δὴ κατ' ἵχνος ὡς σοφὴ κύων ᾔρει, πλέκουσα τέχνας καὶ πανουργίας πάσας, αἰεὶ δ' ἕκαστον ποιμένων ἐπηρώτα μή πού τις ἔλαφος ἡματωμένη φεύγει.

1.95. (100) τὴν δ' ὡς τις εἶδε, δεικνύων ἂν ὠδήγει, ἔως ποθ' εὔρεν ἐν κατασκίῳ χώρῳ δρόμων ἀναψύχουσαν. ἢ δ' Ἀναιδείης ὄφρυν ἔχουσα καὶ μέτωπον εἰστήκει. ἐλάφου δὲ φριξὶ ἐπέσχε νῶτα καὶ κνήμας, χολὴ δ' ἐπέζει καρδίην, ἔφη δ' οὕτως· [σὺ νῦν διώκεις πανταχοῦ με καὶ φεύγω.] “ἀλλ' ὦ στύγημα, νῦν μὲν οὐχὶ χαιρήσεις, ἦν μοι προσέλθης καὶ γρύσαι τι τολμήσης. ἄλλους ἀλωπέκιζε τοὺς ἀπειρήτους, ἄλλους δὲ βασιλεῖς αἰρέτιζε καὶ ποίει.” τῆς δ' οὐκ ἐτρέφθη θυμός, ἀλλ' ὑποβλήδην “οὕτως ἀγεννῆς” φησὶ “καὶ φόβου πλήρης πέφυκας; οὕτω τοὺς φίλους ὑποπτεύεις; ὁ μὲν λέων σοι συμφέροντα βουλεύων, μέλλων τ' ἐγείρειν τῆς πάροιθε νωθείης, ἔψαυσεν ὠτός, ὡς πατὴρ ἀποθνήσκων· ἔμελλε γάρ σοι πᾶσαν ἐντολήν δώσειν, ἀρχὴν τοσαύτην πῶς λαβοῦσα τηρήσεις. σὺ δ' οὐχ ὑπέστης κνίσμα χειρὸς ἀρρώστου, βίῃ δ' ἀποσπασθεῖσα μᾶλλον ἐτρώθης. καὶ νῦν ἐκεῖνος πλεῖον ἢ σὺ θυμοῦται, λίην ἄπιστον πειράσας σε καὶ κούφην, βασιλῇ δέ φησι τὸν λύκον καταστήσειν. οἷμοι πονηροῦ δεσπότου. τί ποιήσω; ἅπασιν ἡμῖν αἰτίη κακῶν γίνῃ. ἀλλ' ἐλθέ, καὶ τὸ λοιπὸν ἴσθι γενναίη, μὴδ' ἐπτόησο πρόβατον οἶον ἐκ ποίμνης. ὄμνυμι γάρ σοι φύλλα πάντα καὶ κρήνας, οὕτω γένοιτο σοὶ μόνη με δουλεύειν, ὡς οὐδὲν ὁ λέων ἐχθρός, ἀλλ' ὑπ' εὐνοίης τίθῃσι πάντων κυρίην σε τῶν ζώων.” τοιαῦτα κωτίλλουσα τὴν ἀχαιίνην ἔπεισεν ἐλθεῖν δις τὸν αὐτὸν εἰς ἄδην. ἐπεὶ δὲ λόχμης εἰς μυχὸν κατεκλείσθη, λέων μὲν αὐτὸς εἶχε δαῖτα πανθοίνην, σάρκας λαφύσσων, μυελὸν ὀστέων πίνων, καὶ σπλάγχνα δάπτων· ἢ δ' ἀγωγὸς εἰστήκει πεινῶσα θήρης, καρδίην δὲ νεβρείην λάπτει, πεσοῦσαν ἀρπάσασα λαθραίως, καὶ τοῦτο κέρδος εἶχεν ὧν ἐκεκμήκει. λέων δ' ἕκαστον ἐγκάτων ἀριθμήσας μόνην ἀπ' ἄλλων καρδίην ἐπεζήτει, καὶ πᾶσαν εὐνήν, πάντα δ' οἶκον ἡρεῦνα. κερδῶ δ' ἀπαιολῶσα τῆς ἀληθείης, .

1.96 “οὐκ εἶχε πάντως” φησὶ “μὴ μάτην ζητεῖ. ποίην δ' ἔμελλε καρδίην ἔχειν, ἥτις ἐκ δευτέρου λέοντος ἦλθεν εἰς οἴκους;” .

1.97 Λύκος παρῇει θριγκόν, ἔνθεν ἐκκύψας ἀρνεῖος αὐτὸν ἔλεγε πολλὰ βλασφήμως. κάκεϊνος εἶπε τὰς σιαγόνας πρίων· “ὁ τόπος μ' ἐλοιδόρησε, μὴ σὺ καυχῆσθαι.” [Ὁ μῦθος ὀρθῶς πᾶσι τοῦτο μηνύει, μηδεὶς διὰ καιρὸν ἰσχύων τι γαυρούσθω.] .

1.97 Λέων ποτ' ἐπεβούλευεν ἀγρίῳ ταύρῳ, καὶ προσποιηθεὶς μητρὶ τῶν θεῶν θύειν τὸν ταῦρον ἐλθεῖν ἐπὶ τὸ δεῖπνον ἡρώτα. κάκεϊνος ἤξιν εἶπεν οὐχ ὑποπτεύσας.

1.97 ἐλθὼν δὲ καὶ στάς ἐπὶ θύραις λεοντείοις, ὡς εἶδε θερμοῦ πολλὰ χαλκία πλήρη, σφαγίδας μαχαίρας βουδόρους νεοσμήκτους, πρὸς τῇ θύρῃ δὲ μηδὲν ἀλλὰ δεσμώτην ἀλεκτορόσκον, ὥχετ' εἰς ὄρος φεύγων.

1.98 ἐμέμφεθ' ὁ λέων ὕστερον συναντήσας· ὁ δ' “ἦλθον” εἶπε “καὶ τὸ σύμβολον δώσω· οὐκ ἦν ὁμοιον θυμὰ τῷ μαγειρεῖω.” .

1.99 Λέων ἀλοὺς ἔρωτι παιδὸς ὠραίας παρὰ πατρὸς ἐμνήστευε. τῷ δ' ὁ πρεσβύτης οὐδέν τι δύσνουν οὐδ' ὑπουλον ἐμφήνας “δίδωμι γῆμαι” φησι “καὶ διδοὺς χαίρω· τίς οὐ δυνάστη καὶ λέοντι κηδεύσει; φρένες δὲ δειλαὶ παρθένων τε καὶ παίδων· σὺ δ' ἡλίους μὲν ὄνυχας, ἡλίους δ' ἡμῖν

φέρεις ὀδόντας, τίς κόρη σε τολήσει ἀφόβως περιλαβεῖν; τίς δ' ἰδοῦσα μὴ κλαύσῃ; πρὸς ταῦτα δὴ σκόπησον, εἰ γάμου χρήξεις, μὴδ' ἄγριος θῆρ ἄλλὰ νυμφίος γίνου.” ὁ δὲ πτερωθεὶς τῇ δόσει τε πιστεύσας ἐξεῖλε τοὺς ὀδόντας, εἴθ' ὑπὸ σμίλης ἀπωνυχίσθη, τῷ τε πενθερῷ δείξας τὴν παῖδ' ἀπῆται. τὸν δ' ἕκαστος ἡλοία, ῥοπάλῳ τις ἢ λίθῳ τις ἐκ χερὸς παίων, ἔκειτο δ' ἀργὸς ὥσπερ ὕς ἀποθνήσκων, γέροντος ἀνδρὸς ποικίλου τε τὴν γνώμην σοφίῃ διδαχθεὶς ὡς ἄμικτον ἀνθρώποις ἐρᾶν λεόντων ἢ λέοντας ἀνθρώπων. [Αὐτός τις αὐτὸν λανθάνει κακῶς δράσας, ὧν οὐ πέφυκε μεταλαβεῖν ὅταν σπεύδῃ.] .

1.100 Λέοντι προσπὰς αἰετῶν τις ἐξήτει κοινωνὸς εἶναι. χῶ λέων “τί κωλύει;” πρὸς αὐτὸν εἶπεν, “ἀλλ' ἐπ' ἐνεχύρῳ δώσεις τῷ κυπτέρῳ σου μὴ μεθιέναι πίστιν· πῶς γὰρ φίλῳ σοι μὴ μένοντι πιστεύσω;” .

1.101 Λύκῳ συνήντα πιμελὴς κύων λήην. ὁ δ' αὐτὸν ἐξήταζε, ποῦ τραφεὶς οὕτως μέγας κύων ἐγένετο καὶ λίπους πλήρης. “ἄνθρωπος” εἶπε “δαψιλὴς με σιτεύει.” “ὁ δέ σοι τράχηλος” εἶπε “πῶς ἐλευκώθη;” “κλοιῷ τέτριπται σάρκα τῷ σιδηρείῳ, ὃν ὁ τροφεὺς μοι περιτέθεικε χαλκεύσας.” λύκος δ' ἐπ' αὐτῷ καγχάσας “ἐγὼ τοίνυν χαίρειν κελεύω” φησί “τῇ τρυφῇ ταύτῃ, δι' ἣν σίδηρος τὸν ἐμὸν αὐχένα τρίψει.” .

1.101 Λύκος τις ἀδρὸς ἐν λύκοις ἐγεννήθη, λέοντα δ' αὐτὸν ἐπεκάλουν. ὁ δ' ἀγνώμων τὴν δόξαν οὐκ ἤνεγκε, τῶν δὲ συμφύλων ἀποστατήσας τοῖς λέουσιν ὠμίλει.

1.102 κερδῷ δ' ἐπισκώπτουσα “μὴ φρενωθείην” ἔφη “τοσοῦτον ὡς σὺ νῦν ἐτυφώθης· σὺ γὰρ ὡς ἀληθῶς ἐν λύκοις λέων φαίνῃ, ἐν δ' αὖ λεόντων συγκρίσει λύκος γίνη.” .

1.103 Λέων τις ἐβασίλευεν οὐχὶ θυμώδης οὐδ' ὠμὸς οὐδὲ πάντα τῇ βίῃ χαίρων, πρηνὺς δὲ καὶ δίκαιος ὥς τις ἀνθρώπων. ἐπὶ τῆς ἐκείνου φασὶ δὴ δυναστείης τῶν ἀγρίων ἀγυρμὸς ἐγεγόνει ζώων, δίκας τε δοῦναι καὶ λαβεῖν παρ' ἀλλήλων. τὰ ζῶα πάντα δ' ὡς ὑπέσχον εὐθύνας, λύκος μὲν ἄρνι, πάρδαλις δ' ἐπ' αἰγάγρῳ, ἐλάφῳ δὲ τίγρις, πάντα δ' εἶχεν εἰρήνην, ὁ πτώξ λαγῶδες εἶπεν “ἀλλ' ἐγὼ ταύτην τὴν ἡμέρην αἰεὶ ποτ' ἠυχόμην, ἥτις καὶ τοῖς βιαίοις φοβερὰ τάσθηναι θήσει.” .

1.103 Λέων ἐπ' ἄγρην οὐκέτι σθένων βαίνειν (πολλῷ γὰρ ἤδη τῷ χρόνῳ γεγηράκει) κοίλης ἔσω σπῆλυγγος οἷά τις νοῦσῳ κάμνων ἐβέβλητ' οὐκ ἀληθὲς ἀσθμαίνων, φωνὴν βαρεῖαν προσποιητὰ λεπτύνων. θηρῶν δ' ἐπ' αὐλὰς ἤλθεν ἄγγελος φήμη, καὶ πάντες ἤλγουν ὡς λέοντος ἀρρώστου, ἐπισκοπήσων δ' εἰς ἕκαστος εἰσῆει. τούτους ἐφεξῆς λαμβάνων ἀμοχθήτως κατήσθιεν, γῆρας δὲ λιπαρὸν ἠυρήκει. σοφὴ δ' ἀλώπηξ ὑπενόησε καὶ πόρρῳ σταθεῖσα “βασίλεῦ, πῶς ἔχεις;” ἐπηρώτα. ἀκακῆτος εἶπε “χαῖρε, φιλότατη ζώων· τί δ' οὐ προσέρχῃ, μακρόθεν δέ με σκέπτῃ; δεῦρο, γλυκεῖα, καί με ποικίλοις μύθοις παρηγόρησον ἐγγὺς ὄντα τῆς μοίρης.” “σῶζοιο” φησὶν, “ἦν δ' ἄπειμι, συγγνώσῃ· πολλῶν γὰρ ἵχνη θηρίων με κωλύει, ὧν ἐξιόντων οὐκ ἔχεις ὅ μοι δείξεις.” Μακάριος ὅστις οὐ προλαμβάνει πταίσας, ἀλλ' αὐτὸς ἄλλων συμφοραῖς ἐπαιδεύθη.

1.105 Λάθρῃ κύων ἔδακνε· τῷ δὲ χαλκεύσας ὁ δεσπότης κώδωνα καὶ προσαρτήσας πρόδηλον εἶναι μακρόθεν πεποιήκει. ὁ κύων δὲ τὸν κώδωνα δι' ἀγορῆς σείων ἡλαζονεύετ'· ἀλλὰ δὴ κύων γραίῃ πρὸς αὐτὸν εἶπεν “ὦ τάλαν, τί σεμνύνῃ; οὐ κόσμον ἀρετῆς τοῦτον οὐδ' ἐπιεικείης, σαυτοῦ δ' ἔλεγχον τῆς πονηρίας κρούεις.” .

1.105 Λύκος ποτ' ἄρας πρόβατον ἐκ μέσης ποίμνης ἐκόμιζεν οἶκαδ'· ὃν λέων συναντήσας ἀπέσπας' αὐτοῦ. καὶ λύκος σταθεὶς πόρρῳ “ἀδίκως μ' ἀφείλω τῶν ἐμῶν” ἐκεκράγει.

1.106 λέων δὲ τερφθεὶς εἶπε τὸν λύκον σκώπτων “σοὶ γὰρ δικαίως ὑπὸ φίλων ἐδωρήθη;” .

1.106 Λέων ποτ' ἀνδρῶν βίον ἄριστον ἐζήλου, καὶ δὴ κατ' εὐρὺν φωλεὸν διατρίβων, ὅσων ἀρίστην ὀριτρόφων φύην ἔγνω, φιλοφρονεῖσθαι γνησίως ἐπειράθη.

1.106

πολὺς δ' ὑπὸ σπήλυγγι θαμινὰ παντοίων θηρῶν ὄμιλος ἡμέρως συνηυλίσθη· ὁ δ' εἰστία τε κάφίλει νόμῳ ξείνων, ἄδην τιθεὶς ἅπασι δαῖτα θυμήρη. φίλην δὲ κερδῶ καὶ σύνοικον εἰλήφει, μεθ' ἧς τὰ πολλὰ μειλίχως συνεζήκει.

1.107 γέρων δέ τις πίθηκος ἦν ὁ δαιτρεύων κρεῶν τε συσσίτοισι διανέμων μοίρας· ὅς, εἴ τις ἦλθεν οὐχὶ τῆς συνηθείης, ταῦτόν παρετίθει δεσπότη τε κάκείνῳ, ὅπερ εἶχεν ὁ λέων νεοδρόμῳ λαβῶν θήρη· κερδῶ δ' ἐώλων ἔφερεν οὐκ ἴσῃν μοῖραν. καὶ δὴ ποτ' αὐτὴν προσποιητὰ σιγῶσαν δείπνου τε χεῖρα καὶ βορῆς ἀποσχοῦσαν λέων τίν' εἶχεν αἰτίην διηρώτα· “κερδοῖ σοφὴ, λάλησον ὥσπερ εἰδῶς· φαιδρῶ προσώπῳ δαιτός, ὦ φίλη, ψαῦσον.” ἡ δ' εἶπεν “ὦ φέριστε θηρίων γέννης, πολλῇ μερίμνῃ καρδίην διαζαίνω· οὐ γὰρ τὰ νῦν παρόντα μοῦνον ἀλγύνει, τὰ δ' ἔπειτα” φησί “προσκοπούμεν κλαίω. καθ' ἡμέρην γὰρ εἴ τις ἄλλος, εἴτ' ἄλλος ξένος πελάζοι, τοῦτο δ' εἰς ἔθος βαίνοι, τάχ' οὐδ' ἐώλων γεύσομαι κρεῶν ἤδη.” ὁ λέων δὲ τερφθεὶς ὡς λέων τε μειδήσας εἶπεν “πιθήκῳ ταῦτα μὴδ' ἐμοὶ μέμφου.”

2.prol 2 Λέων ἀγρεύσας μὺν ἔμελλε δειπνήσειν· ὁ δ' οἰκότριψ κλῶψ ἐγγὺς ὦν μόρου τλήμων· τοιοῖσδε μύθοις ἰκέτευε τονθρύζων “ἐλάφους πρέπει σοι καὶ κερασφόρους τάυρους θηρῶντα νηδὺν σαρκὶ τῇδε πιαίνειν· μυδὸς δὲ δείπνον οὐδ' ἄκρων ἐπιψαῦσαι χειλῶν ἄλις σῶν. ἀλλὰ λίσσομαι, φεῖδου. ἴσως χάριν σοι τήνδε μικρὸς ὦν τίσω.” γελάσας δ' ὁ θῆρ παρήκε τὸν ἰκέτην ζῶειν· καὶ φιλαγρευταῖς ἐμπεσὼν νεηνίσκοις ἐδικτυώθη καὶ σφαλεῖς ἐδεσμεύθη. ὁ μῦς δὲ λάθρῃ χηραμοῦ προπηδήσας, στερρόν τ' ὁδοῦσι βραχυτάτοις βρόχον κείρας, ἔλυσεν τὸν λέοντα, τοῦ τὸ φῶς βλέψαι ἐπ' αὐτὸν δούς μισθὸν ἀντιζωγρήσας. [Σαφὴς ὁ μῦθος εὖ νοοῦσιν ἀνθρώποις, σῶζειν πένητας, μὴδὲ τῶν ἀπελπίζειν, εἰ καὶ λέοντα μῦς ἔσῳς· ἀγρευθέντα.] Μῦθος μὲν, ὦ παῖ βασιλέως Ἀλεξάνδρου, Σύρων παλαιῶν ἐστὶν εὖρεμ' ἀνθρώπων, οἳ πρὶν ποτ' ἦσαν ἐπὶ Νίνου τε καὶ Βήλου. πρῶτος δέ, φασίν, εἶπε παισὶν Ἑλλήνων Αἴσωπος ὁ σοφός, εἶπε καὶ Λιβυστίνοις λόγους Κυβίσσης. ἀλλ' ἐγὼ νέῃ μούσῃ δίδωμι, φαλάρῳ χρυσέῳ χαλινώσας τὸν μυθίαμβον ὥσπερ ἵππον ὀπλίτην. ὑπ' ἐμοῦ δὲ πρώτου τῆς θύρης ἀνοιχθείσης εἰσῆλθον ἄλλοι, καὶ σοφωτέρης μούσης γρίφοις ὁμοίας ἐκφέρουσι ποιήσεις, μαθόντες οὐδὲν πλεῖον ἢ μὲ γινώσκειν. ἐγὼ δὲ λευκῇ μυθιάζομαι ῥήσει, καὶ τῶν ἰάμβων τοὺς ὁδόντας οὐ θήγω, ἀλλ' εὖ πυρώσας, εὖ δὲ κέντρα πρηύνας, ἐκ δευτέρου σοι τήνδε βίβλον ἀείδω.

2.108 Μυῶν ὁ μὲν τις βίον ἔχων ἀρουραῖον, ὁ δ' ἐν ταμείοις πλουσίοισι φωλεύων, ἔθεντο κοινὸν τὸν βίον πρὸς ἀλλήλους. ὁ δ' οἰκόστιτος πρότερος ἦλθε δειπνήσων ἐπὶ τῆς ἀρούρης ἄρτι χλωρὸν ἀνθούσης· τρώγων δ' ἀραιὰς καὶ διαβρόχους σίτου ρίζας, μελαίνῃ συμπεφυρμένης βώλῳ, “μύρμηκος” εἶπε “ζῆς βίον τάλαιπώρου, ἐν πυθμέσιν γῆς κρίμνα λεπτὰ βιβρώσκων.

2.108 ἐμοὶ δ' ὑπάρχει πολλὰ καὶ περισσεύει· τὸ κέρας κατοικῶ πρὸς σὲ τῆς Ἀμαλθείης.

2.109 εἴ μοι συνέλθοις, ὡς θέλεις ἀσωτεύσῃ, παρεῖς ὀρύσσειν ἀσφάλαξι τὴν χώρην.” ἀπῆγε τὸν μὺν τὸν γεηπόνον πείσας εἰς οἶκον ἐλθεῖν ὑπὸ τε τοῖχον ἀνθρώπου. ἔδειξε δ' αὐτῷ, ποῦ μὲν ἀλφίτων πλήθη, ποῦ δ' ὀσπρίων ἦν σωρὸς ἢ πίθοι σύκων, στάμνοι τε μέλιτος σῶρακοί τε φοινίκων. ὁ δ' ὡς ἐτέρφθη πᾶσι καὶ παρωρμήθη καὶ τυρὸν ἦγεν ἐκ κανισκίου σύρων, ἀνέωξε τὴν θύρην τις· ὁ δ' ἀποπηδήσας στεινῆς ἔφευγε δειλὸς ἐς μυχὸν τρώγλης, ἄσῃμα τρίζων τὸν τε πρόξενον θλίβων. μικρὸν δ' ἐπισχὼν εἴτ' ἔσωθεν ἐκκύψας ψαύειν ἔμελλεν ἰσχάδος Καμειραίης· ἕτερος δ' ἐπῆλθεν ἄλλο τι προαιρήσων· οἱ δ' ἔνδον ἐκρύβοντο. μῦς δ' ἀρουρίτης “τοιαῦτα δειπνῶν” εἶπε “χαῖρε καὶ πλούτει, καὶ τοῖς περισσοῖς αὐτὸς ἐντρύφα δείπνοις, ἔχων τὰ πολλὰ ταῦτα μεστὰ κινδύνων. ἐγὼ δὲ λιτῆς οὐκ ἀφέξομαι βώλου, ὅφ' ἦν τὰ κρίμνα μὴ φοβούμενος τρώγω.”

2.110 “Μὴ λοξὰ βαίνειν” ἔλεγε καρκίνῳ μήτηρ, “ὑγρῇ τε πέτρῃ πλάγια κῶλα μὴ σύρειν.” ὁ δ' εἶπε “μήτηρ ἢ διδάσκαλος, πρώτη ὀρθὴν ἄπελθε, καὶ βλέπων σε ποιήσω.”

- 2.111 Μέλλων ὀδεύειν τῆς κυνός τις ἐστώσης εἶπεν “τί χάσκεις; πάνθ’ ἔτοιμά σοι ποίει μετ’ ἐμοῦ γὰρ ἦξεις.” ἡ δὲ δεσπότην κέρκω σαίνουσα φησι “πάντ’ ἔχω· σὺ δηθύνεις.” .
- 2.112 Μικρέμπορός τις ὄνον ἔχων ἐβουλήθη, τοὺς ἄλλας ἀκούων παρὰ θάλασσαν εὐώνους, τούτους πρίασθαι, φορτίσας τε γενναίως τὸν ὄνον κατήγε. τῆς δ’ ὁδοῦ προκοπούσης ὠλισθεν ἄκων εἰς τι ρεῖθρον ἐξαίφνης καὶ συντακέντων τῶν ἁλῶν ἐλαφρύνθη, ῥάων δ’ ἀνέστη καὶ παρῆν ἀμοχθήτως εἰς τὴν μεσόγειον. τοὺς ἄλλας δὲ πωλήσας, πάλιν γομώσων τὸν ὄνον ἦγε καὶ πλείω <ἔτ’> ἐπετίθει τὸν φόρτον. ὡς δὲ μοχθήσας διέβαινε τὸν ῥοῦν, οὐπὲρ ἦν πεσὼν πρῶην, ἐκὼν κατέπεσε, καὶ πάλιν γόμους τήξας κούφως ἀνέστη, γαῦρος ὡς τι κερδήσας. ὁ δ’ ἔμπορος μὲν ἐπενόησε, καὶ πλείστους σπόγγους κατήγεν ὕστερον πολυτρήτους ἐκ τῆς θαλάσσης, τοὺς δ’ ἄλλας μεμισήκει. ὁ δ’ ὄνος πανούργως, ὡς προσῆλθε τῷ ρεῖθρῳ, ἐκὼν κατέπεσεν· ἀθρόως δὲ τῶν σπόγγων διαβραχέντων πᾶς ὁ φόρτος ὠγκώθη, βάρος δὲ διπλοῦν ἦλθε βαστάσας νώτοις. [Πολλάκις ἐν οἷς τις ηὐτύχησε καὶ πταίει.] .
- 2.113 Μῦς ταῦρον ἔδακεν. ὁ δ’ ἐδίωκεν ἀλγίσας τὸν μῦν· φθάσαντος δ’ εἰς μυχὸν φυγεῖν τρώγλης, ὥρυσας ἐνεστῶς τοῖς κέρασι τοὺς τοίχους, ἕως κοπωθεὶς ὀκλάσας ἐκοιμήθη παρὰ τὴν ὀπήν ὁ ταῦρος. ἔνθεν ἐκκύψας ὁ μῦς ἐφέρει καὶ πάλιν δακὼν φεύγει. ὁ δ’ ἐξαναστὰς οὐκ ἔχων ὁ ποιήσει διηπορεῖτο. τῷ δ’ ὁ μῦς ἐπιτρύξας “οὐχ ὁ μέγας αἰὲ δυνατός· ἔσθ’ ὅπου μᾶλλον τὸ μικρὸν εἶναι καὶ ταπεινὸν ἰσχύει.” .
- 2.114 Μάνδρης ἔσω τις πρόβατα συλλέγων δείλης κνηκὸν μετ’ αὐτῶν λύκον ἔμελλε συγκλείειν. ὁ κύων δ’ ἰδὼν πρὸς αὐτὸν εἶπε “πῶς σπεύδεις τὰ πρόβατα σῶσαι, τοῦτον εἰσάγων ἡμιν;” .
- 2.115 Μεθύων ἐλαίῳ λύχνος ἐσπέρης ἤϋχει πρὸς τοὺς παρόντας, ὡς Ἐωσφόρου κρείσσων, ἅπασι φέγγος ἐκπρεπέστατον λάμπει. ἀνέμου δὲ συρίσαντος εὐθὺς ἐσβέσθη πνοὴ ῥαπισθεῖς, ἐκ δὲ δευτέρης ἅπτων εἶπεν τις αὐτῷ “φαῖνε, λύχνε, καὶ σίγα· τῶν ἀστέρων τὸ φέγγος οὐκ ἀποθνήσκει.” .
- 2.116 Νωθὴς χελώνη λιμνάσιν ποτ’ αἰθυῖαις λάροις τε καὶ κήξιν εἶπεν ἀγρώταις· “κάμῃ πτερωτὴν εἶθε τις πεποιήκει.” τῇ δ’ ἐντυχὼν ἔλεξεν αἰετὸς σκώπτων· “πόσον, χέλυμνα, μισθὸν αἰετῷ δώσεις, ὅστις σ’ ἐλαφρὴν καὶ μετάρσιον θήσω;” “τὰ τῆς Ἐρυθρῆς πάντα δῶρά σοι δώσω.” “τοιγὰρ διδάξω” φησὶν. ὑπτίην δ’ ἄρας ἔκρυψε νέφεσιν, ἔνθεν εἰς ὄρος ῥίψας ἤραξεν αὐτῆς οὐλὸν ὄστρακον νώτων. ἡ δ’ εἶπεν ἐκψύχουσα “σὺν δίκη θνήσκω· τί γὰρ νεφῶν μοι, καὶ τίς ἦν πτερῶν χρεῖη, τῇ καὶ χαμᾶζε δυσκόλως προβαινούση;” .
- 2.116 Νυκτὸς μεσοῦσης ἦδε παῖς τις εὐφώνως. γυνὴ δ’ ἀκούει τοῦδε, κάξαναστᾶσα θυρίδων προκύπτει, καὶ βλέπουσα τὸν παῖδα λαμπρῆς σελήνης ἐν φάει καλὸν λήην, τὸν ἄνδρ’ ἐαυτῆς καταλιποῦσα κοιμᾶσθαι κάτω μελάθρων ἦλθε, καὶ θύρης ἔξω ἐλθοῦς ἐποίει τὴν προθυμίην πλήρη. ὦνῆρ δὲ ταύτης ἐξανίστατ’ ἐξαίφνης ζητῶν ὅπουστί, κοῦκ ἰδὼν δόμων εἶσω μηδὲν χανὼν τε καὶ οὐκ ἦλθεν εἰς οἶμον. καὶ τῇ συνεύνῳ φησί “μηδὲν ἐκπλήσσου, τὸν παῖδα δ’ ἡμῶν πεῖσον ἐν δόμοις εὐδεῖν.” ὃν καὶ λαβὼν παρῆγεν. εἶτα κάκεῖνος, ἄμφω θελόντων δρᾶν τι, τῇ δ’ ἐραθύμει.
- 2.116 Τουτὶ μὲν οὕτως· ἔμφασις δὲ τοῦ μύθου, κακὸν ἐπιχαίνειν, ὅταν ἔχη τις ἐκτίσαι.
- 2.117 Νεὼς ποτ’ αὐτοῖς ἀνδράσιν βυθισθείσης, ἰδὼν τις ἔλεγεν ἄδικα τοὺς θεοὺς κρίνειν· ἐνὸς γὰρ ἀσεβοῦς ἐμβεβηκότος πλοίῳ, πολλοὺς σὺν αὐτῷ μηδὲν αἰτίους θνήσκειν.
- 2.118 καὶ ταῦθ’ ὁμοῦ λέγοντος, οἷα συμβαίνει, πολλῶν ἐπ’ αὐτὸν ἐσμός ἦλθε μυρμήκων, σπεύδοντες ἄχνας πυρίνας ἀποτρώγειν· ὑφ’ ἐνὸς δὲ δηχθεὶς συνεπάτησε τοὺς πλείους. Ἐρμῆς δ’ ἐπιστὰς τῷ τε ῥαβδίῳ παίων “εἴτ’ οὐκ ἀνέξη” φησί “τοὺς θεοὺς εἶναι ὑμῶν δικαστὰς οἷος εἶ σὺ μυρμήκων;” .
- 2.118

Ξουθή χελιδών, ἡ πάροικος ἀνθρώπων, ἕαρος καλὴν ἡϋθέτιζεν ἐν τοίχῳ, ὅπου γερόντων οἶκος ἦν δικαστήρων· κάκεϊ νεοσσῶν ἐπτά γίνεται μήτηρ.

2.119 [οὐπῶ πτερίσκοις πορφυροῖς ἐπανθούντων] ὄφρις δὲ τούτους ἐρπύσας ἀπὸ τρώγλης ἅπαντας ἐξῆς ἔφαγεν. ἡ δὲ δειλαίη παίδων ἀώρους συμφορὰς ἐπεθρήνει, “οἴμοι” λέγουσα, “τῆς ἐμῆς ἐγὼ μοίρης· ὅπου νόμοι γὰρ καὶ θέμιστες ἀνθρώπων, ἔνθεν χελιδὼν ἡδίκημένη φεύγω.”.

2.119 Ξυλινόν τις Ἑρμῆν εἶχεν· ἦν δὲ τεχνίτης. σπένδων δὲ τούτῳ καὶ καθ’ ἡμέρην θύων ἔπρασσε φαύλως. τῷ θεῷ δ’ ἐθυμώθη, χαμαὶ δ’ ἀπεκρότησε τοῦ σκέλους ἄρας.

2.119 χρυσὸς δὲ κεφαλῆς ἐρρῦη καταγείσης, ὃν συλλέγων ἄνθρωπος εἶπεν “Ἑρμεῖα, σκαιὸς τίς ἐσσι καὶ φίλοισιν ἀγνώμων, ὃς προσκυνοῦντας οὐδὲν ὠφέλεις ἡμᾶς, ἀγαθοῖς δὲ πολλοῖς ὑβρίσαντας ἡμεῖψω.

2.120 τὴν εἰς σὲ καινὴν εὐσέβειαν οὐκ ᾔδεις.” [καὶ τοὺς θεοὺς Αἴσωπος ἐμπλέκει μύθοις, βουλόμενος ἡμᾶς νοθετεῖν πρὸς ἀλλήλους. πλέον οὐδὲν ἔξεις σκαιὸν ἄνδρα τιμήσας, ἀτιμάσας δ’ ἂν αὐτὸν ὠφεληθείης.].

2.121 Ὁ τελμάτων ἔνοικος ὁ σκιῇ χαίρων, ὁ ζῶν ὀρυκτοῖς βάτραχος παρ’ εὐρίποις, εἰς γῆν παρελθὼν ἔλεγε πᾶσι τοῖς ζώοις· “ἰατρός εἰμι φαρμάκων ἐπιστήμων, οἶων ταχ’ οὐδεὶς οἶδεν, οὐδ’ ὁ Παιήων, ὃς Ὀλυμπον οἰκεῖ καὶ θεοὺς ἰατρεύει.” “καὶ πῶς” ἀλώπηξ εἶπεν “ἄλλον ἰήσῃ, ὃς σαυτὸν οὕτω χλωρὸν ὄντα μὴ σῶζεις;”.

2.122 Ὅρνις ποτ’ ἠσθένησε. τῇ δὲ προσκύψας αἰλουρος εἶπε “πῶς ἔχεις; τίνων χρήξεις; ἐγὼ παρέξω πάντα σοι· μόνον σῶζου.” ἡ δ’ “ἦν ἀπέλθῃς” εἶπεν “οὐκ ἀποθνήσκω.”.

2.123 Ὅνος πατήσας σκόλοπα χλωδὸς εἰστήκει· λύκον δ’ ἰδὼν παρόντα καὶ σαφῇ δείσας ὄλεθρον οὕτως εἶπεν· “ὦ λύκε, θνήσκω, μέλλω τ’ ἀποπνεῖν. σοὶ δὲ συμβαλὼν χαίρω· σὺ μᾶλλον ἢ γυῖψ ἢ κόραξ με δειπνήσεις. χάριν δέ μοι δὸς ἀβλαβῇ τέ καὶ κούφῃ ἐκ τοῦ ποδός μου τὴν ἄκανθαν εἰρύσσας, ὥς μου κατέλθῃ πνεῦμ’ ἀναλγές εἰς Αἶδου.” κάκεϊνος εἰπὼν “χάριτος οὐ φθονῶ ταύτης” ὁδοῦσιν ἄκροις σκόλοπα θερμὸν ἐξήρει. ὁ δ’ ἐκλυθεὶς πόνων τε κἀνίης πάσης τὸν κνηκίην χάσκοντα λακτίσας φεύγει, ῥίνας μέτωπα γομφίους τ’ ἀλοιήσας. “οἴμοι” λύκος “τάδ’” εἶπε “σὺν δίκῃ πάσχω· τί γὰρ ἄρτι χλωλοὺς ἡρξάμην ἰατρεύειν, μαθὼν ἀπ’ ἀρχῆς οὐδὲν ἢ μαγειρεῦειν;”.

2.123 Ὅρνιθος ἀγαθῆς ὡὰ χρυσᾷ τικτούσης ὁ δεσπότης ἐνόμισεν ἐντὸς εὐρήσειν χρυσοῦ μέγιστον ὄγκον, ὃν περ ὠδίνειν· θύσας δὲ ταύτην εὔρε τὴν φύσιν πάσαις <τὰ πάνθ’> ὁμοίην <οὔσαν. ἀθρόως δ’ ἔξειν> μέγιστον ὄλβον ἐλπίσας τε καὶ σπεύσας ἀπεστερήθη τοῦ τὰ μικρὰ κερδαίνειν.

2.125 Ὅρνιθοθήρῃ φίλος ἐπῆλθεν ἐξαίφνης, μέλλοντι θύμβρα καὶ σέλινα δειπνήσειν. ὁ δὲ κλωβὸς εἶχεν οὐδέν· οὐ γὰρ ἠγρεύκει. ὥρμησε δὴ πέρδικα ποικίλον θύσων, ὃν ἡμερώσας εἶχεν εἰς τὸ θηρεύειν. ὁ δ’ αὐτὸν οὕτως ἰκέτευε μὴ κτεῖναι· “τὸ λοιπόν, <ὦ τᾶν>, δικτύῳ τί ποιήσεις, ὅταν κυνηγῇς; τίς δέ σοι συναθροίσει εὐωπὸν ἀγέλην ὀρνέων φιλαλληλῶν; τίνος μελωδοῦ πρὸς <τὸν> ἦχον ὑπνώσεις;” ἀφῆκε τὸν πέρδικα, καὶ γενειήτην ἀλεκτορίσκον συλλαβεῖν ἐβουλήθη. ὁ δ’ ἐκ πεταύρου κλαγγὸν εἶπε φωνήσας· “πόθεν μαθήσῃ πόσσον εἰς ἔω λείπει, τὸν ὠρόμαντιν ἀπολέσας με; πῶς γνώσῃ πότ’ ἐννουχεύει χρυσότοξος Ὠρίων; ἔργων δὲ τίς σε πρωινῶν ἀναμνήσει, ὅτε δροσώδης ταρσός ἐστιν ὀρνίθων;” κάκεϊνος εἶπεν· “οἶσθα χρησίμους ὥρας· ὅμως δὲ δεῖ σχεῖν <τὸν φίλον> τί δειπνήσει.”.

2.126 Ὅνος τις ἀναβὰς εἰς τὸ δῶμα καὶ παίζων τὸν κέραμον ἔθλα, καὶ τις αὐτὸν ἀνθρώπων ἐπιδραμὼν κατήγε τῷ ξύλῳ παίων. ὁ δ’ ὄνος πρὸς αὐτόν, ὥς τὸ νῶτον ἠλγήκει, “καὶ μὴν πίθηκος ἐχθές” εἶπε “καὶ πρόην ἔτερπεν ὑμᾶς αὐτὸ τοῦτο ποιήσας.”.

2.127

Ὅδοιπορῶν ἄνθρωπος εἰς ἐρημαίην ἐστῶσαν εὔρε τὴν Ἀληθίνην μούνην, καὶ φησιν αὐτῇ “διὰ τίν’ αἰτίην, γραίη, τὴν πόλιν ἀφεῖσα τὴν ἐρημίην ναίεις;” ἡ δ’ εὐθὺς πρὸς τὰδ’ εἶπεν ἡ βαθυγνώμων “ἐν τοῖς παλαιοῖς παρ’ ὀλίγοισιν ἦν ψεῦδος, νῦν δ’ εἰς ἅπαντας ἐξελέλυθ’ ἄνθρωποι.” [Εἰ δ’ ἔστιν εἰπεῖν καὶ βεβούλησαι κλύειν, ὁ νῦν βίος πονηρός ἐστιν ἀνθρώπων.] .

- 2.127 (Ὁ Ζεὺς τὸν Ἑρμῆν ὁστράκοισιν ἐγγράφαι ἁμαρτίας <τε κἀδικήματ’> ἀνθρώπων ἐκέλευσε κὰς κιβωτὸν αὐτὰ σωρεύειν <σταθεῖσαν> αὐτοῦ πλησίην, ἐρευνήσας) ὅπως ἐκάστου τὰς δίκας ἀναπράσσει. τῶν ὁστράκων δὲ κεχυμένων ἐπ’ ἀλλήλοις τὸ μὲν βράδιον τὸ δὲ τάχιον ἐμπίπτει εἰς τοῦ Διὸς τὰς χεῖρας, εἴ ποτ’ εὐθύνοιοι. τῶν οὖν πονηρῶν οὐ προσῆκε θαυμάζειν ἢν θᾶσσον ἀδικῶν ὁψέ τις κακῶς πράσσει.
- 2.128 Ὅϊς τις εἶπε πρὸς νομῆα τοιαῦτα “κέירים μὲν ἡμᾶς καὶ πόκους ἔχεις κέρσας, <τὸ> γάλα δ’ ἀμέλγων ἔστι σοι φίλον πῆξαι, ἡμῶν δὲ τέκνα μῆλ’ ἀ σοι περισσεύει.
- 2.129 πλέον οὐδὲν ἡμῖν, ἀλλὰ χὴ τροφή γαίης ἅπας· ἐν ὄρεσι δ’ εὐθαλὲς τί γεννᾶται; βοτάνη γ’ ἀραιή καὶ δρόσου γεμισθεῖσα. <τὴν> κύνα δὲ φέρβεις ἡμῖν ἐν μέσοις ταύτην τρέφων ὅποια σαυτὸν εὐθαλεῖ σίτῳ.” τούτων ἀκούσας ἡ κύων ἔφη τοῖα “εἰ μὴ παρήμην κὰν μέσοις ἐπωλεύμην, οὐκ ἂν ποθ’ ὑμεῖς ἔσχετ’ ἄφθονον ποίην· ἐγὼ δὲ περιτρέχουσα πάντα κωλύω δρηστήρα ληστήν καὶ λύκον διωκτῆρα.” .
- 2.129 Ὅνον τις ἔτρεφε καὶ κυνίδιον ὠραίον, τὸ κυνίδιον δ’ ἔχαιρε παῖζον εὐρύθμως, τὸν δεσπότην τε ποικίλως περισκαῖρον· κἀκεῖνος <αὖ> κατεῖχεν αὐτὸ τοῖς κόλποις.
- 2.129 ὁ δ’ ὄνος γ’ ἔκαμνεν ἐσπέρης ἀλετρεύων πυρὸν φίλης Δήμητρος, ἡμέρης δ’ ὕλην κατῆγ’ ἀφ’ ὕψους, ἐξ ἀγροῦ θ’ ὅσων χρεῖη καὶ μὴν ἐν αὐλῇ παρὰ φάτναισι δεσμώτης ἔτρωγε κριθὰς χόρτον, ὥσπερ εἰώθει.
- 2.130 δηχθεὶς δὲ θυμῷ καὶ περισσὸν οἰμῶζας, σκύμνον θεωρῶν ἀβρότῃ σὺν πάσῃ, φάτνης ὀνειῖς δεσμὰ καὶ κάλους ῥήζας ἐς μέσσον αὐλῆς ἦλθ’ ἄμετρα λακτίζων. σαίνων δ’ ὅποια καὶ θέλων περισκαίρειν, τὴν μὲν τράπεζαν ἔθλας· ἐς μέσον βάλλων ἅπαντα δ’ εὐθύς ἠλόησε τὰ σκευή· δειπνοῦντα δ’ ἰθὺς ἦλθε δεσπότην κύσσω, νώτοις ἐπεμβάς· ἐσχάτου δὲ κινδύνου θεράποντες ἐν μέσοισιν ὡς <τὸν ἄνδρ’> εἶδον, ἐσάωσαν <αὐτὸν ἐξ ὄνου γνάθων ὄντωσ>· κρανέης δὲ κορύναις ἄλλος ἄλλοθεν κρούων ἔθεινον, ὥστε καὐτὸς ὕστατ’ ἐκπνείων “ἔτλην” ἔλεξεν “οἷα χρή με, δυσδαίμων· τί γὰρ παρ’ οὐρήσεσιν οὐκ ἐπωλεύμην, βαιῶ δ’ ὁ μέλεος κυνιδίῳ παρισούμην;” .
- 2.130 Πάγης ἀλώπηξ οὐκ ἄπωθεν ἐστῶσα βουλάς ἐκίνει ποικίλας, τί ποιήσει. λύκος δὲ ταύτην πλησίος θεωρήσας ἐγγὺς προσελθὼν τὸ κρέας λαβεῖν ἤτει.
- 2.131 ἡ δ’ εἶπεν “ἦκε τῇδε καὶ δέχου χαίρων· φίλος γὰρ εἶ μοι τῶν ἄγαν ἀναγκαίων.” ὁ δ’ ἀθρόως ἐπῆλθεν· ὡς δὲ προσκύψας τὸ σκυτάλιον <τ’> ἔσειε καὶ χαλασθείσης ῥάβδου μέτωπα σὺν τε ῥίνας ἐπλήγη, “ἀλλ’ εἰ τοιαῦτα” φησί “τοῖς φίλοις δώσεις τὰ δῶρα, πῶς σοὶ τις φίλος συναντήσει;” .
- 2.131 Νέος ἐν κύβοισιν οὐσίην ἀναλώσας στολὴν ἑαυτῷ κατέλιπεν μίαν <μούνην> , χειμῶνος ὄντος μὴ πάθοι τι ῥιγώσας, ἀλλ’ αὐτὸν ἡ χεὶρ ἐξέδυσσε καὶ ταύτης.
- 2.132 πρὸ γὰρ εἶαρος λιποῦσα <τὰς> κάτω θήβας ἐφάνη χελιδὼν ἐκπεσοῦσα τῆς ὥρης· ταύτης ἀκούσας μικρὰ τιτυβιζούσης “τί μοι περισσῶν” εἶπε “φαρέων χρεῖη; ἰδοὺ χελιδὼν ἦδε καῦμα σημαίνει.” ὡς δ’ εἶπεν, ἐλθὼν τοῖς κύβοισιν ὠμίλει καὶ σμικρὰ παίζας τὴν στολὴν ἐνίκηθη. νιφετὸς δ’ ἐπῆλθε καὶ χάλαζα φρικώδης, κροκύδος δὲ καινῆς πᾶσιν ἦν τότε χρεῖη. γυμνὸς δ’ ἐκεῖνος τῆς θύρης ὑπεκκύψας καὶ τὴν λάλον χελιδόν’ <αὖ> κατοπτεύσας πεσοῦσαν ὥσπερ

στρουθίον <τι> τῷ ψύχει “τάλαινα” φησὶν “εἴθε μοι τότε οὐκ ὤφθης· ὥς γὰρ σεαυτὴν κάμει νῦν διεψεύσω.”.

- 2.133 Ὅϊς μονήρης λύκον ἔφευγεν ἐξαίφνης ἰδοῦσα, σηκοῦ δ’ ἐντὸς ἦλθεν ἀκλείστου· θυσίη γὰρ ἦν τις κατὰ τύχην ἑορταίη. ὁ λύκος δ’ ἔσω μὲν οὐ παρήλθε τοῦ τείχους, ἔξω δ’ ἐφεστῶς τὴν οἶν καθωμίλει “ὄρᾱς” λέγων “τὸν βωμὸν αἵματος πλήρη; ἔξελθε, μὴ τις συλλάβῃ σε καὶ θύσῃ.” ἡ δ’ εἶπε “μὴ μου τῆς ἀσυλίας κήδου· καλῶς ἔχει μοι· κἂν δὲ τοῦτο συμβαίνει, θεοῦ γενοίμην σφάγιον ἢ λύκου θοίνῃ.”.
- 2.134 Ὅνος παλιούρων ἦσθι· ὀξέην χαίτην. τὸν δ’ εἶδ’ ἀλώπηξ, ἐρπύσσα δ’ εἰρήκει· “πῶς, οὗτος, ἀπαλῇ κάξανειμένη γλώσση σκληρὸν μαλάσσεις προσφάγημα καὶ τρώγεις;”.
- 2.135 Οὐρὴ ποτ’ ὄφειας οὐκέτ’ ἡξίου πρῶτην κεφαλὴν βαδίζειν οὐδ’ ἐφείπεθ’ ἐρπούση· “κάγῳ γάρ” εἶπεν “ἐν μέρει προηγοίμην.” τὰ λοιπὰ δὲ μέλε’ εἶπεν “οὐχὶ σιγήσῃ; πῶς, ὦ τάλαινα, χωρὶς ὁμμάτων ἡμας ἢ ῥινὸς ἄξεις, οἷς ἕκαστα τῶν ζώων τὰ πορευτὰ βαίνει πᾶν τε κῶλον εὐθύνει;” τὴν δ’ οὐκ ἔπειθε, τὸ φρονοῦν δ’ ἐνικήθη τῷ μὴ φρονοῦντι· λοιπὸν ἦρχε τῶν πρώτων τῷπισθεν, οὐρὴ δ’ ἡγεμὼν καθειστήκει σύρουσα τυφλῇ πᾶν τὸ σῶμα κινήσει· κοῖλον δὲ πέτρης εἰς βάραθρον ἠνέχθη καὶ τὴν ἄκανθαν ταῖς πέτραισι συντρίβει. σαίνουσα δ’ ἰκέτευεν ἢ πρὶν αὐθάδης· “δέσποινα κεφαλὴ, σῶσον εἰ θέλεις, ἡμας· κακῆς γὰρ ἔριδος σὺν κακοῖς ἐπειράθην. εἰς πρῶτον οὖν μᾶλλον με <σοι> καθιστάσῃ ἐγὼ προσέξω,” φησί, “μὴ ποτ’ ἀρχούσης ἐμοῦ τι δόξης ὕστερον κακῶν κύρειν.”.
- 2.135 Πέρδικά τις πριάμενος ἐντρέχειν οἴκῳ ἀφῆκεν· ἡδέως γὰρ εἶχε τοῦ ζώου. κάκεϊνος εὐθύς κλαγγὸν ἐξ ἔθους ἄδων πᾶσαν κατ’ αὐλὴν ἄχρι βημάτων ἦει.
- 2.136 γαλῇ πρὸς αὐτὸν ἠπίβουλος ὠρμήθη καὶ πρῶτον εἶπε “τίς μὲν εἶ, πόθεν <δ’> ἦκεις;” ὁ δ’ “ἡγόρασμαι” φησί “προσφάτως <πέρδιξ>.” “ἐγὼ χρόνον τοσοῦτον ἐνθαδὶ τρίβω καὶ μ’ ἔνδον ἔτεκεν ἡ μυοκτόνος μήτηρ, ἀλλ’ ἡσυχάζω καὶ πρὸς ἐστίην εὐδῶ· σὺ δ’ ἄρτι πῶς ὠνητός, ὥς λέγεις, ἦκων παρρησιάζῃ” φησί “καὶ κατακρῶζεις;”.
- 2.136 Υἱὸν μονογενῆ δειλὸς εἶχε πρεσβύτης γενναῖον ἄλλως καὶ θέλοντα θηρεύειν. τοῦτον καθ’ ὕπνου ὑπὸ λέοντος ῥήθη θανόντα κεῖσθαι· <καὶ φοβούμενος> μήπως ὕπαρ γένηται καὶ τὸ φάσμ’ ἀληθεύσῃ, κάλλιστον οἶκον ἐξελέξατ’ ἀνδρῶνα, ὑψηλὸν, εὐδμητὸν <τε χ> ἡλίου πλήρη, κάκεϊ τὸν υἱὸν παρεφύλασσε συγκλείσας. χῶπως ἔχη τι βουκόλημα τῆς λύπης ἐνέθηκε τοίχοις ποικίλας γραφὰς ζώων, ἐν οἷς ἅπασι καὶ λέων ἐμορφώθη. ὀρῶντα δ’ αὐτὸν μᾶλλον εἶχεν ἡ λύπη καὶ δὴ ποθ’ ἐστῶς τοῦ λέοντος οὐ πόρρω “κάκιστε θ <ηρῶν>” εἶπεν “ὥς> σὺ τὸν ψεύστην ὄνειρον <ἄλλωσ> ὄμμασιν πατρὸς δείξας ἔχεις με φρουρῇ περιβαλὼν γυναικεῖν. τί δὴ π’ ἰσοι λόγοισιν <εἶμι> κοῦκ ἔργον ποιῶ <βίαιον>;” τῷ δὲ φρουρίου> τοίχῳ ἐπέβαλε χεῖρας τὸν λέοντα τυφλώσων, σκόλοψ <ἀποσχισθεῖς> δὲ <τοῦ ξύλου> τούτῳ <ἔδυν’> ὑπ’ ὄνυχᾳ, χῶ <πατὴρ> καθαιμῶδους <φλογώσεως> τὰς σάρκας <εὐθύς> εἰσδύσης <ἅπαντα> ποιῶν ἦνυσ’ <οὐδὲν ὁ τλήμων>· θέρμη δ’ ἐπ’ αὐτοῖς <υἱὸν> ἄχρι βουβώνων ἀνῆψεν <ὥστε τὸν βίον τελευτῆσαι> . ὁ πρέσβυς οὕτως οὐκ ἔσωσε τὸν παῖδα μέλλοντα θνήσκειν <ὑπὸ λέοντος ἀψύχου> . Ἄ σοι πέπρωται ταῦτα τλήθῃ γενναίως καὶ μὴ σοφίζου· τὸ χρεῶν γὰρ οὐ φεύξῃ.
- 2.138 Ὅνουξιν ἄρας ἄρνα λιπαρὸν ἐκ ποιμένης ἠνεγκε παισὶν δεῖπνον αἰετὸς δώσειν· τὸ δ’ αὐτὸ πράξειν καὶ κολοῖδς ὠρμήθη. καὶ δὴ καταπτὰς ἀρνὸς ἐσχέθη νώτοις *** “δίκην δ’ ἀνοίης” εἶπεν “ἀξίως τίνω· τί γὰρ ὦν κολοῖδς αἰετοῦς ἐμιμούμην;”.
- 2.139 Πέρδικά τις γεωργὸς ὃν τεθηρεύκει θύειν ἔμελλεν ἐσπέρης <τι> δειπνήσων. τὸν δ’ ἰκέτευε τ <αὔτα· “μὴ σὺ> ποιήσῃς <πολλὰς ἐγὼ σοι>” φησί “δέσποτ’,> ἦν ζήσω, <πέρδικας ἄλλας

ἀντ' ἐμοῦ> κυνηγήσω ἀπατῶν “μᾶλλον ς' ἐ <γὼ δι> αἰτίην καλὴ <ν θύς> ω, ὅτι τοῦς συνα <ίμους καὶ φί> λους ἐνεδρεύεις.” .

2.139 Ὅνος λεοντὴν ἰσχύις ἐφαπλώσας ἔφασκεν εἶναι πᾶσι φοβερὸς ἀνθρώποις· σκιρτῶν δ' ἐπήδα, καὶ φυγὴ μὲν ἀνθρώπων <δι' αὐτόν> ἦν, φυγὴ δὲ ποιμνίων <πάντων> .

2.140 ἀνέμου δ' ἀέντος, τῆς δορῆς δὲ τοῦ νώτου ἀπορρυείσης ὄνος ἐὼν ἐφωράθη. καὶ τις πρὸς αὐτόν εἶπε τῷ ξ <ύλῳ παίων> ·” <ὄνος> πεφυκὼς <μὴ λέοντα μιμήσῃ.>” .

2.140 Χειμῶνος ὥρη σῖτον ἐκ μυχοῦ σύρων ἔψυχε μύρμηξ, ὃν θέρους σεσωρεύκει. τέττιξ δὲ τοῦτον ἰκέτευε λιμώττων δοῦναί τι καὐτῷ τῆς τροφῆς, ὅπως ζήσῃ.

2.141 “τί οὖν ἐποίεις” φησί “τῷ θέρει τούτῳ;” “οὐκ ἐσχόλαζον, ἀλλὰ διετέλουν ἄδων.” γελάσας δ' ὁ μύρμηξ τόν τε πυρὸν ἐγκλείων “χειμῶνος ὄρχοῦ” φησὶν “εἰ θέρους ἡῦλεις.” .

2.141 Γάλλοις ἀγύρταις εἰς τὸ κοινὸν ἐπράθη ὄνος τις οὐκ εὖμοιρος ἀλλὰ δυσδαίμων, ὅστις φέρη πτωχοῖσι καὶ πανουργοῖσιν πείνης ἄκος δίψης τε καὶ τὰ τῆς τέχνης.

2.141 οὔτοι δὲ κύκλῳ πᾶσαν ἐξ ἔθους κώμην περιόντες ἔλεγον <ῆα> · τίς γὰρ ἀγροίκων οὐκ οἶδεν Ἄττιν λευκὸν ὡς ἐπηρώθη; τίς οὐκ ἀπαρχὰς ὀσπρίων τε καὶ σίτων ἀγνῶ φέρων δίδωσι τυμπάνῳ Ῥεΐης; ...

2.143 Αἰ δρῦς ποτ' εἰς Ζηνὸς πρόσωπον ἐλθοῦσαι τοιῶνδε μύθων μεμπτικῶν ἐπειρῶντο· “ὦ Ζεῦ, γενάρχα καὶ πατήρ φυτῶν πάντων, εἰ κοπτόμεσθα, πρὸς τί καξέφυς ἡμας;” πρὸς ταῦτα δ' ὁ Ζεὺς μειδιῶν ἔλεξ' οὕτως· “αὐταὶ καθ' αὐτῶν εὐπορεῖτε τὴν τέχνην· εἰ μὴ γὰρ ὑμῖν στέλεα πάντ' ἐγεννήθη, οὐκ ἂν γεωργῶ πέλεκυς ἐν δόμοις εἴη.” .

2.143 Ἦχιν γεωργὸς ἐκπνέοντ' ὑπὸ ψύχους λαβὼν ἔθαλπε· ἀλλ' ἐκεῖνος ἠπλώθη τῇ χειρὶ προσφύς, καὶ δακῶν ἀνιήτως ἔκτεινεν [αὐτόν τὸν θέλοντ' ἀναστῆσαι.] θνήσκων δὲ μῦθον εἶπεν ἄξιον μνήμης· “δίκαια πάσχω τὸν πονηρὸν οἰκτείρας.”